

مجزہ بن کے آیا

صَلَّى اللهُ
عَلَيْهِ وَآلِهِ وَسَلَّمَ

ہمارا نبی

18-October-2021



ہفتہ وار سنتوں بھرے اجتماع میں ہونے والا

سنتوں بھرا بیان

(For Islamic Brothers)

پاکستان میں ہونے والے اجتماع میلاد (1443ھ، 2021ء) کا بیان

معجزہ بن کے آیا ہمارا نبی صَلَّى اللهُ عَلَيْهِ وَآلِهِ وَسَلَّمَ

اس بیان میں آپ جان سکیں گے...!

... عفتنائل و برکات والی عظیم رات

... خصائصِ مصطفیٰ

... شانِ مصطفیٰ میں آیاتِ قرآنی

... دُعائے مصطفیٰ کی برکتیں

... ایمان افروز معجزاتِ مصطفیٰ

پیشکش

المدينة العلمية (اسلاک ریسرچ سنٹر)

(شعبہ بیاناتِ دعوتِ اسلامی)

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ
 نَوَيْتُ سُنَّتَ الْإِعْتِكَافِ (ترجمہ: میں نے سُنَّتِ اِعْتِكَافِ كِي نَيْتِ كِي)

پیارے اسلامی بھائیو! جب بھی مسجد میں حاضری کی سعادت ملے تو اعتکاف کی نیت کر لیا کریں تاکہ اعتکاف کا ثواب بھی ملتا رہے اور ضرورت پڑنے پر کھانا، پینا اور سونا وغیرہ بھی جائز ہو جائے۔ یہاں یہ بات بھی ذہن نشین کر لیجیے کہ اعتکاف کی نیت کھانے، پینے یا سونے کے لیے نہ ہو بلکہ اس سے مقصود صرف اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذُرُّ اللہ کرے، پھر جو چاہے کرے (یعنی اب چاہے تو کھاپی یا سو سکتا ہے)۔ اگر ممکن ہو تو اعتکاف کی نیت کر کے 12 مرتبہ درود پاک پڑھ لیجئے یا اور کوئی نیک کام کر لیجئے۔ **إِنْ شَاءَ اللَّهُ** انکریم! ثواب بڑھ جائے گا اور مسجد میں کھانا، پینا اور سونا وغیرہ بھی جائز ہو جائے گا۔

درود پاک کی فضیلت

ایک شخص کا بیان ہے: میں ایک رات نماز پڑھتے ہوئے تشہد میں بے کسوں کے مددگار، دو عالم کے مالک و مختار صَلَّى اللهُ عَلَيْهِ وَآلِهِ وَسَلَّمَ پر درود پاک پڑھنا بھول گیا، مجھ پر نیند کا غلبہ ہوا اور میں سو گیا۔ خواب میں آقائے دو جہاں، سرورِ ذیشان صَلَّى اللهُ عَلَيْهِ وَآلِهِ وَسَلَّمَ کا دیدار نصیب ہوا۔ آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: تُوْ اَجْ هَمْ پَر درود بھجنا بھول گیا۔ میں نے عرض کی: بیا رُصُولَ اللّٰهِ صَلَّى اللهُ عَلَيْهِ وَآلِهِ وَسَلَّمَ! میں اللہ پاک کی ثنا میں

مشغول تھا۔ آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: کیا تجھے معلوم نہیں کہ مجھ پر درود پاک پڑھے بغیر اللہ پاک اپنی ثنا بھی قبول نہیں فرماتا، وہ ایسی کوئی دعا قبول نہیں فرماتا جس میں مجھ پر درود نہ بھیجا گیا ہو اور کوئی حاجت پوری نہیں فرماتا جب تک کہ مجھ پر درود پاک نہ بھیجا جائے، کیا تم نے اللہ پاک کا یہ مبارک فرمان نہیں سنا؟:

ترجمہ کنزالایمان: بے شک اللہ اور اس کے فرشتے درود بھیجتے ہیں اس غیب بتانے والے (نبی) پر اسے ایمان والوں پر درود اور خوب سلام بھیجو۔⁽¹⁾

صَلُّوا عَلَيْهِ وَسَلِّمُوا تَسْلِيمًا ۝۵۱

(پارہ 22، سورۃ الاحزاب: 56)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

جہاں کے مولا جہاں کے سرور سلام تم پر سلام تم پر
 طیب عالم حبیبِ داؤر، سلام تم پر سلام تم پر
 تمہاری نورانیت سے اب تک ہیں عالم نور، دونوں عالم
 تمہیں تو ہو نور و نور پیکر سلام تم پر سلام تم پر⁽²⁾

بیانِ سننے کی نیتیں

پیارے اسلامی بھائیو! حصولِ ثواب کی خاطر بیانِ سننے سے پہلے اچھی اچھی نیتیں کر

لیتے ہیں۔ فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: نِيَّةُ الْمُؤْمِنِ خَيْرٌ مِنْ عِبَادِهِ مُسْلِمَانِ كِي نِيَّةٍ
 اُس کے عمل سے بہتر ہے۔⁽³⁾

1... حکایتیں اور نصیحتیں، ص ۶۱۷

2... نغمہ روح، از: بہزاد لکھنوی، ص ۴۱، پاکستان کو آپریٹوٹک سوسائٹی، کراچی

3... مجمع کبیر، سہل بن سعد الساعدی... الخ ۵۹۴۲، ۶/۱۸۵، حدیث: ۵۹۴۲

مسئلہ: جتنی اچھی نیتیں زیادہ، اتنا ثواب بھی زیادہ۔

✱ علم دین سیکھنے کے لئے اول تا آخر بیان سنوں گا ✱ ادب کے ساتھ ✱ خوب توجہ سے سنوں گا ✱ جو سنوں گا، اس پر عمل کی کوشش بھی کروں گا ✱ علم دین سیکھ کر، دوسروں تک پہنچا کر نیکی کی دعوت عام کرنے کا ثواب کماؤں گا۔ ✱ اگر قلم (Pen/ Pencil)، ڈائری آپ کے پاس ہے تو اہم نکات نوٹ کرنے کی بھی نیت کر لیجئے۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

پیارے اسلامی بھائیو! سب سے پہلے تو ہمیں اللہ پاک کا لاکھ لاکھ شکر ادا کرنا چاہیے کہ جس نے ہمیں ایک بار پھر 12 ربیع الاول کی مقدّس نورانی رات نصیب فرمائی۔ آج کی رات بڑی اہم رات ہے۔ یہ رات بڑی عظیم الشان رات ہے۔ یہ رات بڑے فضائل و برکات والی مقدّس رات ہے۔ ✱ یہ وہ عظیم رات ہے جس کو کائنات کی سب سے زیادہ شان و شوکت والی ہستی سید الانبیاء، تاجدارِ دوسرا صَلَّى اللهُ عَلَيْهِ وَآلِهِ وَسَلَّمَ سے نسبت ہے۔ ✱ یہ وہ عظیم رات ہے کہ جو شبِ قدر سے بھی افضل ہے۔ (ماثبت بالسنة، ص ۱۵۳)، ✱ یہ وہ عظیم رات ہے کہ جس میں حضرت آمنہ رَضِيَ اللهُ عَنْهَا کے مکانِ رحمت سے ایسا نور چمکا جس نے سارے عالم کو جگمگ کر دیا ✱ یہ وہ عظیم رات ہے جس میں ہر طرف خوشیوں کا سماں چھا گیا۔ ✱ یہ وہ عظیم رات ہے جس میں ہر طرف شادمانیوں کے ترانے بجنے لگے۔ ✱ یہ وہ عظیم رات ہے جس میں ہر طرف نور کی روشنی پھیل گئی۔ ✱ یہ وہ عظیم رات ہے جس میں کفر و شرک کی سب ظلمتیں کافور ہو گئیں۔ ✱ یہ وہ عظیم رات ہے جس میں اللہ پاک نے مومنوں پر احسانِ عظیم فرمایا۔ ✱ یہ وہ عظیم رات ہے جس میں شیطان اپنے

چیلوں کے ساتھ رُسوا ہوا۔ ☆ یہ وہ عظیم رات ہے کہ اس رات آسمان کے تارے بھی زمین کی طرف مائل ہونے لگے۔ ☆ یہ وہ عظیم رات ہے جو تمام راتوں کی سردار ہے، ☆ یہ وہ عظیم رات ہے جس میں مکانِ آمنہ سے ایسا نور چمکا جس سے مشرق و مغرب روشن (Bright) ہو گئے، ☆ یہ وہ عظیم رات ہے جس میں اللہ پاک کے حکم سے فرشتوں کے سردار جبرئیل امین عَلَيْهِ السَّلَام نے مشرق و مغرب اور خانہ کعبہ پر جھنڈے نصب کئے۔ (خصائص کبریٰ، ۱/۸۲، خلاصاً) ☆ یہ وہ عظیم رات ہے کہ جس میں اللہ پاک کے محبوب صَلَّى اللهُ عَلَيْهِ وَآلِهِ وَسَلَّمَ کی تشریف آوری پر ایران کے بادشاہ کسریٰ کے محل پر زلزلہ آیا اور اس کے محل میں دراڑیں پڑ گئیں، ☆ یہ وہ عظیم رات ہے کہ جس میں ایران کا ایک ہزار سال سے جلنے والا آتش کدہ خود بخود بجھ گیا۔ ☆ یہ وہ عظیم رات ہے جس میں اللہ پاک کے حکم سے آسمان اور جنت کے دروازے کھول دیے گئے تھے۔ ☆ یہ وہ عظیم رات ہے جس میں آسمان سے نور کی بارشیں ہونے لگیں۔ ☆ یہ وہ عظیم رات ہے جس میں فرشتوں نے بھی دو جہاں کے سرور، بی بی آمنہ کے دلبر صَلَّى اللهُ عَلَيْهِ وَآلِهِ وَسَلَّمَ کی آمد کی خوب خوشیاں منائیں۔ ☆ یہ وہ عظیم رات ہے جس میں تاجدارِ حرم، شہنشاہِ عرب و عجم، شافعِ اُمم، نورِ مجسم، رحمتِ عالم، نبی محتشم، شاہِ بنی آدم، سراپا جو دو کرم، دافعِ رنج و الم، سید الانبیاء، جنابِ احمدِ مجتبیٰ، محمدٌ رَسُوْلُ اللهِ صَلَّى اللهُ عَلَيْهِ وَآلِهِ وَسَلَّمَ کی دنیا میں تشریف آوری ہوئی اور وہ مجسمِ رحمت اس کائنات میں تشریف لائے تو کفر و شرک کی تمام ظلمتیں چھٹ گئیں۔ مولانا حسن رضا خان رَحْمَةُ اللهِ عَلَيْهِ کیا ہی خوب فرماتے ہیں:

سحابِ رحمتِ باری ہے بار ہویں تاریخِ کرم کا چشمہ جاری ہے بار ہویں تاریخ

ہمیں تو جان سے پیاری ہے بار ہویں تاریخ
 اسی نے موسم گل کو کیا ہے موسم گل
 ہزار عید ہوں ایک ایک لحظہ پر قرباں
 فلک پہ عرش بریں کا گمان ہوتا ہے
 تمام ہو گئی میلاد انبیا کی خوشی
 دلوں کے میل دھلے گل کھلے سُرور ملے
 چڑھی ہے آوج پہ تقدیر خاکساروں کی
 خدا کے فضل سے ایمان میں ہیں ہم پورے
 ولادت شدہ دیں ہر خوشی کی باعث ہے
 ہمیشہ تُو نے غلاموں کے دل کتنے ٹھنڈے
 حُسن ولادت سرکار سے ہوا روشن
 صَلُّوْا عَلَی الْحَبِیْب!

عَدُو کے دل کو کٹاری ہے بار ہویں تاریخ
 بہارِ فصلِ بہاری ہے بار ہویں تاریخ
 خوشی دلوں پہ وہ طاری ہے بار ہویں تاریخ
 زمینِ خلد کی کیماری ہے بار ہویں تاریخ
 ہمیشہ اب تری باری ہے بار ہویں تاریخ
 عجیب چشمہ جاری ہے بار ہویں تاریخ
 خدا نے جب سے اتاری ہے بار ہویں تاریخ
 کہ اپنی روح میں ساری ہے بار ہویں تاریخ
 ہزار عید سے بھاری ہے بار ہویں تاریخ
 جلے جو تجھ سے وہ ناری ہے بار ہویں تاریخ
 مرے خدا کو بھی پیاری ہے بار ہویں تاریخ⁽⁴⁾
 صَلَّى اللهُ عَلَی مُحَمَّد

پیارے اسلامی بھائیو! ابھی ہم نے سنا کہ آج کی رات یہ وہ عظیم رات ہے جس میں
 نوروالے آقا، مکہ مدینے والے مصطفیٰ صَلَّى اللهُ عَلَيْهِ وَآلِهِ وَسَلَّمَ کی خیرات بانٹنے اور جہان کو
 اپنے نور سے جگمگانے کیلئے اس کائنات میں تشریف فرما ہوئے۔ آئیے! بیان شروع کرنے
 سے پہلے امیرِ اہلسنت دَامَتْ بَرَكَاتُهُمُ الْعَالِيَةِ کے عطا کردہ نعروں سے اس نورانی رات کا استقبال
 کرتے ہیں۔ ہو سکے تو مدنی پرچم لہرا لہرا کر خوب جوش و جذبے، محبت و عقیدت کے ساتھ

①... ذوقِ نعت، ص ۱۲۲-۱۲۱

مرحبایا مصطفیٰ کی دُھوم مچائیے۔

سرکاری آمد مرچا پیارے کی آمد مرچا پڑنور کی آمد مرچا
 سرداری آمد مرچا اچھے کی آمد مرچا سراپا نور کی آمد مرچا
 تختاری آمد مرچا سوہنے کی آمد مرچا رسول مقبول کی آمد مرچا
 پچے کی آمد مرچا موہنے کی آمد مرچا آمد کے پھول کی آمد مرچا

مرحبایا مصطفیٰ مرحبایا مصطفیٰ مرحبایا مصطفیٰ

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! آج ہمارے بیان کا موضوع ہے ”معجزہ بن کے آیا ہمارا نبی“ صَلَّى اللهُ عَلَيْهِ وَآلِهِ وَسَلَّمَ۔ جس میں ہم رسول کریم، رُوفِ رَحِيمِ صَلَّى اللهُ عَلَيْهِ وَآلِهِ وَسَلَّمَ کے مختلف اعضائے مبارکہ کے مختلف معجزات سنیں گے۔

یقیناً اس میں شک نہیں کہ نبیِ آخِرِ الزَّمَانِ، سَمَوْدِ كَوْنٍ وَمَكَالٍ صَلَّى اللهُ عَلَيْهِ وَآلِهِ وَسَلَّمَ تمام نبیوں کے بھی نبی ہیں۔ اور آپ صَلَّى اللهُ عَلَيْهِ وَآلِهِ وَسَلَّمَ کی سیرتِ مُقَدَّسَةِ تمام انبیاءِ عَلَيْهِمُ الصَّلَاةُ وَالسَّلَامُ کی مُقَدَّسَاتِ زَنْدِگِیوں کا خُلاصہ (Summary) ہے اور آپ صَلَّى اللهُ عَلَيْهِ وَآلِهِ وَسَلَّمَ عالم کائنات میں اُولَیْنِ وَاخِرِیْنِ کی تمام قوموں کی طرف نبی بن کر آئے۔ اس لئے اللہ پاک نے آپ صَلَّى اللهُ عَلَيْهِ وَآلِهِ وَسَلَّمَ کی ذَاتِ مُقَدَّسَةِ کو انبیائے سابقین کے تمام مُعْجَزَاتِ کا مجموعہ بنا دیا اور آپ صَلَّى اللهُ عَلَيْهِ وَآلِهِ وَسَلَّمَ کو قِسْمِ قِسْمِ کے ایسے بے شمار مُعْجَزَاتِ سے سرفراز فرمایا، جو ہر طبقہ، ہر گروہ، ہر قوم اور تمام اَنْبِلِ مذہب کے مزاج کے لئے ضروری تھے۔ (1)

1... سیرتِ مُصْطَفَیْ، ص ۱۲ تا ۱۳، لُحْصَا وَبَلْتِطَا

اس کے علاوہ اللہ پاک نے اپنے آخری پیغمبر، شفیعِ محشر صَلَّى اللهُ عَلَيْهِ وَآلِهِ وَسَلَّمَ کو ایسے بے شمار مُعْجَزَات بھی عطا فرمائے جو آپ کے **خصائص** کہلاتے ہیں۔ یعنی یہ آپ کے وہ کمالات و مُعْجَزَات ہیں، جو کسی اور نبی و رسول کو عطا نہیں کئے گئے۔⁽¹⁾ علمائے کرام نے آپ کے مقدس اعضا سے ظاہر ہونے والے درجنوں معجزات بیان فرمائے ہیں۔ دوسرے انبیاء عَلَيْهِمُ السَّلَام معجزات لے کر آتے تھے جب کہ ہمارے نبی صَلَّى اللهُ عَلَيْهِ وَآلِهِ وَسَلَّمَ خود معجزہ بن کر تشریف لائے۔

پیارے اسلامی بھائیو! ہمارے آقا، دو عالم کے داتا صَلَّى اللهُ عَلَيْهِ وَآلِهِ وَسَلَّمَ کے معجزات بے شمار ہیں، اللہ پاک نے اپنی عطا سے آپ کو ایسا زبردست اختیار اور قوت عطا فرمائی ہے کہ جس کا اندازہ بھی نہیں کیا جاسکتا۔ ”اللہ پاک کی عطا سے“ آپ نے اُنگی کے اشارے سے چاند کے 2 ٹکڑے کیے، ”اللہ پاک کی عطا سے“ آپ نے دُعا فرمائی تو دُوباہوا سورج پلٹ آیا، ”اللہ پاک کی عطا سے“ آپ نے پانی میں پتھر کو تیرا دیا ”اللہ پاک کی عطا سے“ آپ نے لکڑیاں بلب کی مانند روشن فرما دیں۔ ”اللہ پاک کی عطا سے“ آپ نے لعابِ دہن (یعنی تھوک مبارک) ڈال کر کھاری کنوؤں کو میٹھا کر دیا۔ ”اللہ پاک کی عطا سے“ آپ نے اُنگیوں سے پانی کے چشمے بہا دیے، ”اللہ پاک کی عطا سے آپ نے“ شجر و حَجْر (یعنی درختوں اور پتھروں) سے کلام کیا، ”اللہ پاک کی عطا سے“ درخت آپ کی بارگاہ میں حاضری کو آیا۔ ”اللہ پاک کی عطا سے“ تھوڑا سا دودھ ستر (70) آدمیوں کو کافی ہو گیا۔ ”اللہ پاک کی عطا سے“ تھوڑا سا کھانا کثیر جماعت کو کفایت کر گیا، ”اللہ پاک کی عطا سے“ آپ کی برکت سے جانور انسانی بولی بولنے لگے۔ الغرض! اللہ پاک نے اپنے پیارے حبیب صَلَّى اللهُ

①... سیرتِ مُصْطَفَى، ص ۸۲۰ ملخصاً

عَلَيْهِ وَآلِهِ وَسَلَّمَ کو سراپا معجزہ بنا کر بھیجا ہے، چنانچہ پارہ 4 سورہ نساء آیت نمبر 174 میں ارشاد ہوتا ہے:

يَا أَيُّهَا النَّاسُ قَدْ جَاءَكُمْ بُرْهَانٌ مِنْ رَبِّكُمْ
وَآنزَلْنَا إِلَيْكُمْ ذُرًّا مُبِينًا ﴿١٧٤﴾

ترجمہ: اے لوگو بے شک تمہارے پاس اللہ کی طرف سے واضح دلیل آئی اور ہم نے تمہاری طرف روشن نور اتارا۔ (پ6، النساء: 174)

اے عاشقانِ رسول! اللہ پاک نے قرآن مجید میں حضور عَلَیْهِ السَّلَام کے کئی اعضاء مبارک کا ذکر کیا ہے جس سے حق تعالیٰ کی کمال محبت و عنایت پائی جاتی ہے۔

پارہ 27، سورہ نحم کی آیت نمبر 11 میں **قلب مبارک** کا ذکر ہوتا ہے:

مَا كَذَبَ الْفُؤَادُ مَا رَأَى ﴿١١﴾ (پ27، نحم: 11)

ترجمہ: دل نے جھوٹ نہ کہا جو دیکھا

پارہ 19، سورہ شعرا کی آیت نمبر 193، 194 میں ارشاد ہوتا ہے:

نَزَلَ بِهِ الرُّوحُ الْأَمِينُ ﴿١٩٣﴾ عَلَى قَلْبِكَ

ترجمہ: اُسے روح الامین لے کر اترا تمہارے

(پ19، الشعراء: 193-194)

دل پر

پارہ 2، سورہ البقرة آیت نمبر 144 میں چہرہ مبارک کا ذکر یوں ہوتا ہے:

قَدَرْنَا مِنْ قَلْبِكَ وَجْهَكَ فِي السَّمَاوَاتِ

ترجمہ: ہم دیکھ رہے ہیں بار بار تمہارا آسمان کی

(پ2، البقرة: 144)

طرف منہ کرنا

جبکہ پارہ 30 سورہ آل عمران کی ابتدائی آیات میں سینہ مبارک اور پشت مبارک کا ذکر یوں فرمایا:

أَلَمْ نَشْرَحْ لَكَ صَدْرَكَ ﴿١﴾ وَوَضَعْنَا عَنكَ

ترجمہ: کیا ہم نے تمہارے لئے سینہ کشادہ نہ

وَدَّرَكَ ۝ الَّذِي أَنْقَضَ ظَهْرَكَ ۝

کیا اور تم پر سے تمہارا وہ بوجھ اتار لیا جس نے

(پ 30، الم نشرح: 1: 3 تا)

تمہاری پیٹھ توڑی تھی

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدًا

اے عاشقانِ رسول! آئیے! اب اپنے پیارے آقا صَلَّى اللهُ عَلَيْهِ وَآلِهِ وَسَلَّمَ کے کچھ

مقدس اعضاء سے متعلق قرآنی آیات اور اعضائے مبارکہ سے ظاہر ہونے والے معجزات

سنتے ہیں:

پارہ 27، سُورَةُ نَجْمِ کی آیت نمبر 3 میں **زبان مبارکہ** کا ذکر ہوتا ہے اور ارشاد ہوتا

ہے:

وَمَا يَنْطِقُ عَنِ الْهَوَىٰ ۝ (پ 27، النجم: 3) | تَرْجَمَهُ: اور وہ کوئی بات اپنی خواہش سے نہیں کرتے

پارہ 25، سُورَةُ دُخَانِ کی آیت نمبر 58 میں ارشاد ہوتا ہے:

فَأَمَّا يُسْرُنُهُ فَلَسانِكَ | تَرْجَمَهُ: تو ہم نے اس قرآن کو تمہاری زبان میں

(پ 25، الدخان: 58) | آسان کیا

وہ زبان جس کو سب کُن کی کنجی کہیں

پیارے اسلامی بھائیو! ہماری بھی زبان ہے اور ہمارے آقا مدینے والے مصطفےٰ صَلَّى

اللَّهُ عَلَيْهِ وَآلِهِ وَسَلَّمَ کی مبارک زبان ہے، ہماری زبان کا کیا حال ہے وہ ہم بخوبی جانتے ہیں، جبکہ

ہمارے نور والے آقا صَلَّى اللهُ عَلَيْهِ وَآلِهِ وَسَلَّمَ کی مبارک زبان کیسی ہے؟ اعلیٰ حضرت رَحْمَةُ

اللَّهُ عَلَيْهِ فرماتے ہیں:

وہ زباں جس کو سب کُن کی کنجی کہیں

اُس کی نافذ حکومت پہ لاکھوں سلام (1)

یعنی ہمارے آقا صَلَّى اللهُ عَلَيْهِ وَآلِهِ وَسَلَّمَ کی زبانِ مبارک تقدیرِ الہی کی چابی ہے۔ جیسے جیسے یہ مبارک زبان ہلتی چلی جاتی ہے، واقعات ویسے ہی ہونے لگتے ہیں۔ اس زبانِ مبارک کے کمالات دیکھ کر کہنا پڑتا ہے کہ کائنات کے گوشے گوشے پر اس کی حکومت ہے اور ایسی حکومت پر لاکھوں سلام ہوں۔

اے عاشقانِ میلاد! حضور سراپا نُور صَلَّى اللهُ عَلَيْهِ وَآلِهِ وَسَلَّمَ کی زبانِ مبارک اور اس کے پانی یعنی لُحَابِ دَہْنِ (ٹھوک مبارک) سے کیسے کیسے معجزات ظاہر ہوئے، آئیے سنتے ہیں:

(1) زبانِ مبارک کے حکم سے بچہ تندرست ہو گیا

ضرت اُسامہ بن زید رَضِيَ اللهُ عَنْهُ کا بیان ہے، فرماتے ہیں: ہم دو عالم کے مالک و مختار، مکی مدنی سرکار صَلَّى اللهُ عَلَيْهِ وَآلِهِ وَسَلَّمَ کے ساتھ حج کے لیے نکلے اور جب وادی رَوْحاً میں پہنچے تو رحمتِ عالم، نُورِ مُجَسِّم صَلَّى اللهُ عَلَيْهِ وَآلِهِ وَسَلَّمَ نے ایک عورت کو دیکھا جو آپ کی طرف آرہی تھی، یہ دیکھ کر نبی رحمت شَفِيعِ اُمَّتِ صَلَّى اللهُ عَلَيْهِ وَآلِهِ وَسَلَّمَ نے اپنی سواری روک لی اور جب وہ عورت قریب آئی تو اس نے عرض کیا یا رسول اللہ صَلَّى اللهُ عَلَيْهِ وَآلِهِ وَسَلَّمَ یہ میرا بچہ جب سے پیدا ہوا ہے، یہ بیمار ہی چلا آ رہا ہے یہ سُن کر رسولِ اکرم، نورِ مُجَسِّم صَلَّى اللهُ عَلَيْهِ وَآلِهِ وَسَلَّمَ نے بچے کو پکڑ کر اپنے آگے بٹھایا اور اس کے منہ میں لُحَابِ دَہْنِ مُبَارَكِ ڈالا اور فرمایا: اُخْرَجَ عَدُوَّ اللهِ فَلْيَبِ رَسُوْلِ اللهِ یعنی اے اللہ پاک کے دشمن نکل جا کیونکہ میں اللہ پاک کا

①... حدائق بخشش، ۳۰۲۔

رسول ہوں۔ یہ فرما کر وہ بچہ اس کی ماں کو پکڑا دیا اور فرمایا: اسے لے لے اب اس کو کوئی تکلیف نہیں ہوگی، حضرت اُسامہ رَضِيَ اللهُ عَنْهُ فرماتے ہیں: جب ہم حج سے فارغ ہو کر وادی رُوحا میں پہنچے تو وہی عورت ایک بھنی ہوئی بکری لے کر حاضر ہو گئی تو حبیبِ خدا، محبوبِ کبریا صَلَّى اللهُ عَلَيْهِ وَآلِهِ وَسَلَّمَ نے فرمایا: بی بی اس بکری کا ایک بازو مجھے دے، اس نے حاضر کر دیا پھر فرمایا: دوسرا بازو بھی پکڑا، اس نے حاضر کر دیا پھر فرمایا: اور بازو پکڑا اس نے عرض کیا: يَا رَسُولَ اللَّهِ صَلَّى اللهُ عَلَيْهِ وَآلِهِ وَسَلَّمَ بکری کے دو ہی بازو ہوتے ہیں، وہ میں نے حاضر کر دیئے ہیں یہ سُن کر پیارے آقا، مدینے والے مُصْطَفَى صَلَّى اللهُ عَلَيْهِ وَآلِهِ وَسَلَّمَ نے فرمایا: اے خاتون! اگر تُو چپ رہتی یعنی یہ نہ کہتی کہ بازو تو دو ہی ہوتے ہیں تو جب تک میں کہتا رہتا تُو مجھے بازو پکڑتی ہی رہتی۔⁽¹⁾

یوسف کو تیرا طالب دیدار بنایا	ایسا تجھے خالق نے طرح دار بنایا
کونین کی خاطر تمہیں سرکار بنایا	کونین بنائے گئے سرکار کی خاطر
سرکار بنایا تمہیں سرکار بنایا	عالم کے سلاطین بھکاری ہیں بھکاری
محبوب کیا مالک و مختار بنایا ⁽²⁾	کنجی تمہیں دی اپنے خزانوں کی خدانے

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

(2) بچے کا جلا ہوا ہاتھ ٹھیک ہو گیا

اے عاشقانِ رسول! آئیے ایک اور واقعہ سنتے ہیں: حضرت محمد بن حاطب اپنی والدہ

①... الخصال الکبریٰ، باب ما وقع فی حجة الوداع۔ الخ، ۲/۶۰۔

②... ذوق نعت، ص 47، 48۔

اُمّ جمیل سے روایت کرتے ہیں کہ میری والدہ نے مجھے بتایا کہ میں تجھے لے کر حبشہ سے آرہی تھی اور جب مدینہ منورہ سے ایک دن کا فاصلہ رہ گیا تو میں نے ایک جگہ کھانا پکایا، اسی دوران ایندھن ختم ہو گیا، میں لکڑیاں لینے گئی تو تو نے ہنڈیا کو کھینچا اور وہ ہنڈیا تیرے اوپر گر گئی اور تیرا بازو جل گیا۔ میں تجھے لے کر شفیق و کریم آقا، رحمدل و رحیم آقا صَلَّى اللهُ عَلَيْهِ وَآلِهِ وَسَلَّمَ کی خدمت میں حاضر ہو گئی، یہ دیکھ کر آپ صَلَّى اللهُ عَلَيْهِ وَآلِهِ وَسَلَّمَ نے تیرے بازو پر لعابِ دہن مبارک ڈالا اور کچھ پڑھ کر دم کیا، میں تجھے لے کر اٹھی تو تیرا ہاتھ بالکل تندرست تھا۔⁽¹⁾

عرشِ حق ہے مندرِ رفعتِ رسولِ اللہ کی دیکھنی ہے حشر میں عورتِ رسولِ اللہ کی
قبر میں لہرائیں گے تا حشرِ چشمے نور کے جلوہ فرما ہوگی جب طلعتِ رسولِ اللہ کی
لَا دَرَبَ الْعُشْرِ جِسْ كُو جُو مَلَا اَنْ سَ مَلَا بٹی ہے کونین میں نعمتِ رسولِ اللہ کی⁽²⁾

(3) درختِ قدموں میں

ایک اعرابی (یعنی عرب کے دیہاتی) نے رسولِ عربی، کئی مدنی صَلَّى اللهُ عَلَيْهِ وَآلِهِ وَسَلَّمَ کی خدمت میں عرض کی کہ یَا رَسُولَ اللهِ صَلَّى اللهُ عَلَيْهِ وَآلِهِ وَسَلَّمَ میں اسلام قبول کر چکا ہوں، آپ کوئی ایسی نشانی دکھائیں جو میرے یقین کو بڑھا دے۔ یہ سُن کر محبوبِ کبریا، بادشاہِ ارض و سما صَلَّى اللهُ عَلَيْهِ وَآلِهِ وَسَلَّمَ نے فرمایا: کیا دیکھنا چاہتے ہو؟ عرض کی آپ اس درخت کو یہاں بلا لیں، ارشاد فرمایا: جاؤ اور اس درخت کو کہو کہ تجھے اللہ پاک کے رسول بلا تے ہیں۔ جیسے ہی یہ بات اعرابی نے درخت سے کہی، وہ درخت ایک طرف جھکا اور پھر دائیں

①... ابنِ حبان، کتاب الجنائز، باب المریض... الخ، ۴/۲۷۳، حدیث: ۲۹۶۶

②... حدائقِ بخشش، ص: ۱۵۲

باپیں آگے پیچھے مڑ کر اس نے اپنی جڑیں توڑیں اور جڑیں گھسیٹتا ہوا زمین چیرتا ہوا حاضر ہو گیا اور رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ کے سامنے کھڑا ہو کر عرض کرنے لگا: اَللّٰهُمَّ عَلَيْنِكَ يَا رَسُولَ اللهِ۔ یہ دیکھ کر اعرابی نے کہا: يَا رَسُولَ اللهِ صَلَّى اللهُ عَلَيْهِ وَآلِهِ وَسَلَّمَ بس یہ میرے لئے کافی ہے، پھر آپ صَلَّى اللهُ عَلَيْهِ وَآلِهِ وَسَلَّمَ نے درخت کو حکم دیا کہ وہ واپس چلا جائے، حکم ملتے ہی واپس چلا گیا۔ یہ دیکھ کر اعرابی نے عرض کی: يَا رَسُولَ اللهِ صَلَّى اللهُ عَلَيْهِ وَآلِهِ وَسَلَّمَ مجھے اجازت دیجئے کہ میں آپ کے ہاتھ مبارک اور پاؤں مبارک کو بوسہ دوں؟ پیارے آقا صَلَّى اللهُ عَلَيْهِ وَآلِهِ وَسَلَّمَ نے اسے اجازت دی اور اس نے دَسْتِ بوسی و قدم بوسی کی سعادت حاصل کی۔ پھر وہ اعرابی عرض کرنے لگا: آپ مجھے اس بات کی بھی اجازت دیں کہ میں آپ کو سجدہ کروں؟ یہ سُن کر آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: نہیں! اللہ پاک کے سوا کسی اور کے لئے سجدہ نہیں ہے۔⁽¹⁾

جن کو سوتے آسمان پھیلا کے جل تھل بھر دیے | صدقہ اُن ہاتھوں کا پیارے ہم کو بھی درکار ہے
چاند شق ہو پیڑ بولیں جانور سجدے کریں | بَارَكَ اللهُ مَرَجِ عَالَمِ يَهِي سِرْكَارِ هَيْ⁽²⁾

(4) دعا کی برکت سے ایمان قبول کر لیا

اے عاشقانِ صحابہ و اہلبیت! آئیے ایک اور واقعہ سنتے ہیں، چنانچہ حضرت ابو ہریرہ رَضِيَ اللهُ عَنْهُ فرماتے ہیں: میری ماں اسلام کے دامن سے دُور تھی، میں اُسے اسلام کی دعوت دیتا مگر وہ مانتی نہ تھی، ایک دن جب کہ میں نے اپنی والدہ کو دعوتِ اسلام دی تو اس نے پیارے آقا صَلَّى اللهُ عَلَيْهِ وَآلِهِ وَسَلَّمَ کی شان میں ایسی بات کہی جس کو میں سُن نہیں

* * *

①... الخصاص الكبري، باب الآية في قدوم الاعرابي، ۵۹/۲

②... حدائق بخشش، ص ۱۷۶

سکتا تھا، میں وہاں سے دوڑا اور نبی رحمت، شَفِيعُ اُمَّتٍ صَلَّى اللهُ عَلَيْهِ وَآلِهِ وَسَلَّمَ کی خدمت میں روتا ہوا حاضر ہوا۔ رسولِ اکرم، نُورِ مَجِسَّمِ صَلَّى اللهُ عَلَيْهِ وَآلِهِ وَسَلَّمَ نے پوچھا: ابوہریرہ کیا ہوا؟ میں نے ماجرا عرض کر کے عرض کی: يَا رَسُولَ اللهِ صَلَّى اللهُ عَلَيْهِ وَآلِهِ وَسَلَّمَ میری والدہ کے لیے ہدایت کی دعا فرمادیں، یہ سُن کر اُمَّت پر مہربان، دو جہاں کے سلطان صَلَّى اللهُ عَلَيْهِ وَآلِهِ وَسَلَّمَ نے اپنی زبانِ حق ترجمان سے یوں دعا کی۔ **اللَّهُمَّ اهْدِ أُمَّرَأَتِي هُرَيْرَةَ** یعنی یا اللہ! ابوہریرہ کی ماں کو ہدایت عطا فرما۔ یہ دعائیں خوشی خوشی واپس دوڑا اور جب میں دروازے پر پہنچا تو دروازہ بند تھا، جب میری والدہ نے میرے پاؤں کی آہٹ سنی تو زور سے فرمایا: ابوہریرہ ٹھہر جاؤ! جب میں کھڑا ہو گیا تو میں نے پانی گرنے کی آواز سنی، میں سمجھ گیا کہ والدہ غسل کر رہی ہیں، انہوں نے غسل کر کے جلدی سے دروازہ کھول کر کہا: اے ابوہریرہ گواہ ہو جا کہ **”أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ“** یہ سُن کر میں واپس خوشی سے روتا ہوا دوڑا اور دربارِ رسالت میں حاضر ہو کر ماجرا عرض کر دیا تو سرکارِ صَلَّی اللهُ عَلَيْهِ وَآلِهِ وَسَلَّمَ نے اللہ پاک کی حمد کی اور فرمایا: بہت اچھا ہوا۔⁽¹⁾

(5) دعا فرمائی تو مال اولاد میں برکت ہو گئی

آئیے! ایک اور واقعہ سنتے ہیں: حضرت اُمِّ سَلِیْم رَضِيَ اللهُ عَنْهَا اپنے بیٹے حضرت انس رَضِيَ اللهُ عَنْهُ کو لے کر دربارِ رسالت میں حاضر ہوئیں، اور عرض کیا: يَا رَسُولَ اللهِ یہ میرا بیٹا آپ کا خادم ہے، لہذا اس کے لیے دعا فرمادیں، یہ سُن کر حبیبِ مکرم، شَفِيعُ مَعْظَمِ صَلَّى اللهُ عَلَيْهِ وَآلِهِ وَسَلَّمَ نے دعا فرمائی: **اللَّهُمَّ اكْثِرْ مَالَهُ وَوَلَدَهُ وَبَارِكْ لَهُ فِيمَا أَعْطَيْتَهُ** یعنی یا اللہ! انس کے مال

① ... مسلم، کتاب فضائل الصحابة، باب من فضائل أبي هريرة، ص ۱۰۳۹، حدیث: ۲۳۹۶

میں اضافہ فرما اور اس کی اولاد زیادہ کر اور جو تُو نے اس کو عطا فرمایا ہے، اس میں برکت دے۔⁽¹⁾

مکہ مدینے کے تاجدار، مکی مدنی سرکار صَلَّى اللهُ عَلَيْهِ وَآلِهِ وَسَلَّمَ کی یہ دعا ایسی مقبول ہوئی کہ حضرت انس رَضِيَ اللهُ عَنْهُ بصرہ میں وہ آخری صحابی تھے جن کا وصال ہوا۔ اور خود حضرت انس رَضِيَ اللهُ عَنْهُ کی عمر سو سال سے زائد ہوئی۔ اور کہا جاتا ہے کہ ان کی اولاد کی تعداد سو سے تجاوز کر گئی۔ حضرت انس رَضِيَ اللهُ عَنْهُ کا ایک باغ تھا، عام باغات میں سال میں ایک دفعہ پھل لگتا تھا جبکہ حضرت انس رَضِيَ اللهُ عَنْهُ کے باغ میں سال میں دو دفعہ پھل لگتا تھا، اور آپ کے باغ میں ایک پھول تھا جس سے مٹھک کی سی خوشبو آتی تھی۔⁽²⁾

اعلیٰ حضرت کیا ہی خوب فرماتے ہیں:

مکاں عرش اُن کا فلک فرش اُن کا ملک خادمانِ سرائے مُحَمَّد
خدا کی رضا چاہتے ہیں دو عالم خدا چاہتا ہے رضائے مُحَمَّد
دم نزع جاری ہو میری زباں پر مُحَمَّد مُحَمَّد خدائے مُحَمَّد
اجابت کا سہرا عنایت کا جوڑا دلہن بن کے نکلی دُعاے مُحَمَّد
اجابت نے جھک کر گلے سے لگایا بڑھی ناز سے جب دُعاے مُحَمَّد⁽³⁾
صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّد



①... ترمذی، کتاب المناقب، باب مناقب انس بن مالک رضی اللہ عنہ، ۴۵۰/۵، حدیث: ۳۸۵۵

②... مرتاۃ شرح مشکوٰۃ، ۱۰/۲۹۲ تحت الحدیث: ۵۹۵۲

③... حدائق بخشش، ص ۲۶، ۲۵

ہاتھ مبارک کے معجزات

پیارے اسلامی بھائیو! ابھی ہم نے پیارے آقا، مدینے والے مصطفیٰ صَلَّى اللهُ عَلَيْهِ وَآلِهِ وَسَلَّمَ کی مبارک زبان کے کچھ معجزات سنے، آئیے! اب سرکارِ دو عالم صَلَّى اللهُ عَلَيْهِ وَآلِهِ وَسَلَّمَ کے مبارک ہاتھوں سے متعلق آیت قرآنی اور اس کے بعد ان مبارک ہاتھوں کے کچھ معجزات بھی سنتے ہیں:

چنانچہ پارہ 8، سُوْرَةُ الْاَنْفَالِ، آیت نمبر 17 میں ارشاد ہوتا ہے:

وَمَا رَمَيْتْ اِذْ رَمَيْتْ وَلٰكِنَّ اللّٰهَ رَمٰى ۚ
 تَرْجَمَةُ كِنْدَةَ الْاِيْمَانِ: اور اے محبوب وہ خاک جو تم
 نے پھینکی تم نے نہ پھینکی تھی بلکہ اللہ نے پھینکی تھی
 (پ9، الانفال: 17)

(1) دستِ مصطفیٰ کی برکت

صحابی رسول حضرت عتبہ رَضِيَ اللهُ عَنْهُ جنہوں نے اُمیر المؤمنین حضرت عمر فاروقِ اعظم رَضِيَ اللهُ عَنْهُ کے عہد میں موصول شہر کو فتح کیا تھا، ان کی اہلیہ بی بی ام عاصم رَضِيَ اللهُ عَنْهَا بیان کرتی ہیں کہ حضرت عتبہ رَضِيَ اللهُ عَنْهُ کی ہم چاریویاں تھیں، ہم میں سے ہر ایک زیادہ اور اچھی خوشبو لگانے میں کوشش کرتی تھیں تا کہ دوسری سے خوشبودار ہو۔ جبکہ حضرت عتبہ رَضِيَ اللهُ عَنْهُ اپنی دائرہ میں تیل تولگاتے تھے لیکن کوئی خوشبو استعمال نہ کرتے تھے، اس کے باوجود بھی حضرت عتبہ رَضِيَ اللهُ عَنْهُ کے جسم سے ہر وقت ہم سے زیادہ اور بہت عمدہ خوشبو آتی رہتی۔ جب حضرت عتبہ رَضِيَ اللهُ عَنْهُ باہر نکلتے تو لوگ کہتے کہ ہم نے حضرت عتبہ رَضِيَ اللهُ عَنْهُ کی لگائی ہوئی خوشبو سے زیادہ اچھی کوئی خوشبو نہیں سونگھی۔ ایک دن میں نے ان سے پوچھا کہ ہم اچھی خوشبو استعمال کرنے کی پوری کوشش کرتی ہیں، لیکن ہم سے زیادہ خوشبودار تو آپ ہیں۔ اس کی کیا وجہ ہے؟ انہوں نے جواب

دیا کہ رسولِ اکرم صَلَّى اللهُ عَلَيْهِ وَآلِهِ وَسَلَّمَ کے عہد مبارک میں میرے بدن پر آبلے نمودار ہوئے، میں خدمتِ نبوی میں حاضر ہوں۔ آپ صَلَّى اللهُ عَلَيْهِ وَآلِهِ وَسَلَّمَ سے اس بیماری کی شکایت کی۔ رسولُ اللہ صَلَّى اللهُ عَلَيْهِ وَآلِهِ وَسَلَّمَ نے مجھ سے ارشاد فرمایا کہ کپڑے اُتار دو۔ میں نے ستر (یعنی چھپانے کی جگہ) کے علاوہ کپڑے اُتار دیئے اور آپ صَلَّى اللهُ عَلَيْهِ وَآلِهِ وَسَلَّمَ کے سامنے بیٹھ گیا۔ آپ صَلَّى اللهُ عَلَيْهِ وَآلِهِ وَسَلَّمَ نے اپنی دونوں مبارک ہتھیلیوں میں پھونک لگا کر میرے جسم پر پھیر دیں، اُس وقت سے میرے جسم سے خوشبو مہکتی رہتی ہے۔⁽¹⁾

کسی شاعر نے کیا خوب کہا کہ:

میں مدینے کی گلیوں کے قرباں جن سے گزرے ہیں شاہِ مدینہ
اس طرح سے مہکتے ہیں رستے عطر جیسے لگائے ہوئے ہیں

(2) عطاءِ مصطفیٰ

اے عاشقانِ میلاد! آئیے! سرکارِ دو عالم، نورِ مجسم صَلَّى اللهُ عَلَيْهِ وَآلِهِ وَسَلَّمَ کے مبارک ہاتھوں کی برکت کا ایک اور واقعہ سنتے ہیں:

چنانچہ صحابی رسول حضرت جابر بن عبد اللہ رَضِيَ اللهُ عَنْهُ فرماتے ہیں: میں رسولُ اللہ صَلَّى اللهُ عَلَيْهِ وَآلِهِ وَسَلَّمَ کے ہمراہ غزوہٗ ”ذَاتِ الرِّقَامِ“ میں گیا، جب واپسی ہوئی تو چونکہ میرا اونٹ نہایت کمزور اور لاغر (ڈبلا پتلا) تھا، اس لیے میں بار بار لشکر کے پیچھے رہ جاتا تھا، ایک مقام پر حضورِ عَلَيْهِ الصَّلَاةُ وَالسَّلَامُ نے مجھ سے فرمایا: اے جابر! کیا بات ہے جو تو پیچھے رہ جاتا ہے؟ میں نے عرض کی: يَا رَسُولَ اللَّهِ (صَلَّى اللهُ عَلَيْهِ وَسَلَّمَ) میرا اونٹ لاغر (ڈبلا پتلا) ہے، وہ لشکر کی سواریوں

① ... معجم صغیر، ۱/۳۹

کے برابر چل نہیں سکتا، حضور عَلِيهِ الصَّلَاةُ وَالسَّلَامُ نے فرمایا: اس کو بٹھا، میں نے اونٹ کو بٹھایا تو فرمایا: کسی درخت سے ایک لکڑی توڑ کر مجھے دے دے، میں نے ایک لکڑی حضور عَلِيهِ الصَّلَاةُ وَالسَّلَامُ کی خدمت میں پیش کر دی، پھر آپ نے فرمایا: اب تو اونٹ پر سوار ہو جا، میں سوار ہو گیا حضور صَلَّى اللهُ عَلَيْهِ وَسَلَّمَ نے وہ لکڑی اونٹ کو تین چار مرتبہ ماری، پھر وہ اونٹ اس قدر تیز رفتار ہو گیا کہ مجاہدین کی اچھی اچھی سائڈنیوں سے بھی آگے نکل جاتا تھا، میں اونٹ کی رفتار کو کم کرتے ہوئے حضور عَلِيهِ الصَّلَاةُ وَالسَّلَامُ کے برابر چلتا رہا اور حضور صَلَّى اللهُ عَلَيْهِ وَسَلَّمَ سے باتیں کرتا رہا، اچانک حضور عَلِيهِ الصَّلَاةُ وَالسَّلَامُ نے فرمایا: اے جابر! تم یہ اونٹ میرے ہاتھ فروخت کرتے ہو؟ میں نے عرض کی: يَا رَسُولَ اللهِ! (صَلَّى اللهُ عَلَيْهِ وَسَلَّمَ) میں یہ اونٹ بلا معاوضہ آپ کی نذر کرتا ہوں، فرمایا: یوں نہیں، فروخت کرو، میں نے عرض کی: يَا رَسُولَ اللهِ (صَلَّى اللهُ عَلَيْهِ وَسَلَّمَ) تو پھر اس کی قیمت بھی آپ ہی بتائیں، فرمایا: ایک درہم میں لیتا ہوں، میں نے عرض کی: يَا رَسُولَ اللهِ! (صَلَّى اللهُ عَلَيْهِ وَسَلَّمَ) یہ تو بہت تھوڑی قیمت ہے، حضور عَلِيهِ الصَّلَاةُ وَالسَّلَامُ نے فرمایا: اچھا دو درہم لے لو، میں نے عرض کی: یہ بھی کم ہے یہاں تک کہ حضور صَلَّى اللهُ عَلَيْهِ وَسَلَّمَ بڑھاتے بڑھاتے ایک اوقیہ (چالیس درہم کے برابر) تک پہنچے، میں نے عرض کی: يَا رَسُولَ اللهِ صَلَّى اللهُ عَلَيْهِ وَسَلَّمَ اس قیمت پر آپ راضی ہیں؟ فرمایا: نہیں میں راضی ہوں، میں نے عرض کی: تو بس یہ اونٹ آپ کا ہو چکا، حضور عَلِيهِ الصَّلَاةُ وَالسَّلَامُ نے فرمایا: یہ اونٹ میں نے خرید لیا، جب ہم مدینہ پہنچ گئے تو حضور عَلِيهِ الصَّلَاةُ وَالسَّلَامُ اپنے مکان پر تشریف لے گئے اور میں اپنے گھر آ گیا، اگلی صبح میں وہ اونٹ لے کر گھر سے روانہ ہوا، اونٹ کو مسجد نبوی کے دروازے پر باندھ کر میں حضور صَلَّى اللهُ عَلَيْهِ وَسَلَّمَ کی خدمت میں آیا اور بیٹھ گیا، حضور عَلِيهِ

الصَّلَاةُ وَالسَّلَامُ جب مسجد سے باہر تشریف لائے تو دریافت فرمایا: یہ اونٹ کیسا ہے؟ لوگوں نے عرض کی: نَبِيَّكَ رَسُولَ اللَّهِ صَلَّى اللهُ عَلَيْهِ وَسَلَّمَ یہ اونٹ جابر لے کر آیا ہے، فرمایا: جابر کہاں ہے؟ جب میں حاضر ہوا تو حضور عَلَيْهِ الصَّلَاةُ وَالسَّلَامُ نے فرمایا: اے میرے بھائی کے بیٹے اونٹ کو لے جاؤ یہ تیرا ہی ہے اور پھر حضرت بلال رَضِيَ اللهُ عَنْهُ سے فرمایا: جابر کو لے جاؤ اور اسے ایک اوقیہ دے دو، حضرت بلال نے مجھے ایک اوقیہ (چالیس درہم کے برابر) سے بھی کچھ زیادہ دے دیا، اس دن سے میرے مال میں اس قدر برکت ہوئی کہ میں بہت بڑا مالدار بن گیا۔⁽¹⁾

واہ کیا بُود و کرم ہے شہِ بِلْطَا تیرا ”نہیں“ سنتا ہی نہیں مانگنے والا تیرا
فیض ہے یا شہِ تَسْنِيمِ زِالَا تیرا آپ پیاسوں کے تجسّس میں ہے دریا تیرا
آسماں خوان، زمیں خوان، زمانہ مہمان صاحبِ خانہ لقب کس کا ہے تیرا تیرا
میں تو مالک ہی کہوں گا کہ ہوما ملک کے حبیب یعنی محبوب و مُحَبَّب میں نہیں میرا تیرا⁽²⁾

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

اے عاشقانِ رسول! ان معجزات کے علاوہ بھی کئی معجزات آپ صَلَّى اللهُ عَلَيْهِ وَآلِهِ وَسَلَّمَ کے ہاتھوں سے ظاہر ہوئے۔ آپ صَلَّى اللهُ عَلَيْهِ وَآلِهِ وَسَلَّمَ جس منہ پر اپنا نورانی ہاتھ پھیر دیتے تو چہرہ نور نور ہو جاتا تھا، آئیے اس طرح کے تین معجزات سنتے ہیں:

(3) گھر روشن ہو جاتا

حضرت انسید بن ابی اناس رَضِيَ اللهُ عَنْهُ فرماتے ہیں: آپ صَلَّى اللهُ عَلَيْهِ وَآلِهِ وَسَلَّمَ نے ایک بار

①... سیرت ابن ہشام، غزوة ذات الرقاع فی سنة اربع، ص ۳۸۴

②... حدائق بخشش، ص ۱۶، ۱۵

میرے چہرے اور سینے پر اپنا دست پُر انوار پھیر دیا۔ اس کی برکت یہ ظاہر ہوئی کہ میں جب بھی کسی اندھیرے گھر میں داخل ہوتا، وہ گھر روشن ہو جاتا تھا۔⁽¹⁾

(4) دستِ مبارک کی برکت

حضرت عائد بن سعید جسرئ رَضِيَ اللهُ عَنْهُ رسولُ اللهِ صَلَّى اللهُ عَلَيْهِ وَآلِهِ وَسَلَّمَ کی خدمت میں حاضر ہوئے اور عرض کیا کہ یا رسولَ اللهِ صَلَّى اللهُ عَلَيْهِ وَآلِهِ وَسَلَّمَ آپ میرے چہرے پر اپنا مبارک ہاتھ پھیر دیجئے اور دُعاے برکت فرمائیے۔ حضورِ انور، رسولوں کے افسرِ صَلَّ اللهُ عَلَيْهِ وَآلِهِ وَسَلَّمَ نے ایسا ہی کیا (یعنی اُن کے چہرے پر ہاتھ پھیرا اور دُعاے برکت فرمائی) اُس وقت سے حضرت عائد رَضِيَ اللهُ عَنْهُ کا چہرہ تروتازہ اور نورانی رہا کرتا تھا۔⁽²⁾

(5) چہرہ چمکتا تھا

حضرت ابو سنان عبدی صباہی رَضِيَ اللهُ عَنْهُ کے چہرے پر رسولُ اللهِ صَلَّى اللهُ عَلَيْهِ وَآلِهِ وَسَلَّمَ نے اپنا دستِ مبارک پھیرا، ان کی عمر 90 سال ہو گئی مگر ان کا چہرہ بجلی کی طرح چمکتا تھا۔⁽³⁾

میں گدا تو بادشاہ بھر دے پیالہ نور کا نور دن دونا ترادے ڈال صدقہ نور کا
تاج والے دیکھ کر تیرا عمامہ نور کا سر جھکاتے ہیں الہی بول بالا نور کا
جو گدا دیکھو لئے جاتا ہے تو ڈانور کا نور کی سرکار ہے کیا اس میں تو ڈانور کا⁽⁴⁾

صَلُّوا عَلَي الْحَبِيبِ! صَلَّى اللهُ عَلَي مُحَمَّدٍ

①... الرضا نض البكري، ۲/ ۱۴۲ و تاريخ دمشق، ۲۰/ ۲۱

②... الاصابه في تمييز الصحابه، عائد بن سعید، ۳/ ۴۹۳، رقم ۴۲۶۲

③... الاصابه في تمييز الصحابه، ابوسنان... الخ، ۷/ ۱۶۳، رقم ۱۰۰۶۶

④... حدائق بخشش، ص: ۲۳۵

چشمانِ مقدس (مبارک آنکھوں) کے معجزات

پیارے اسلامی بھائیو! ابھی ہم نے بارہویں والے مصطفیٰ، بادشاہِ ارض و سما صَلَّى اللهُ عَلَيْهِ وَآلِهِ وَسَلَّمَ کے مبارک ہاتھوں کے چند معجزات ملاحظہ کئے، آئیے! اب حضورِ اکرم، نورِ مجسم صَلَّى اللهُ عَلَيْهِ وَآلِهِ وَسَلَّمَ کی چشمانِ اقدس یعنی مبارک آنکھوں سے متعلق آیتِ قرآنی اور ان مبارک آنکھوں کے معجزات بھی سنتے ہیں۔

پارہ 27، سُورَةُ النِّحْمِ کی آیت نمبر 17 میں آنکھ مبارک کا ذکر ہوتا ہے:

مَا ذَا غِ الْأَبْصَرُ وَمَا طَعَى ۝ (پ 27، النجم: 17) | تَرْجَمَهُ: آنکھ نہ کسی طرف پھری نہ حد سے بڑھی

روایت ہے کہ آپ صَلَّى اللهُ عَلَيْهِ وَآلِهِ وَسَلَّمَ کی مبارک آنکھیں بڑی اور قدرتِ الہی سے ٹرنگیں (سُرمہ والی) تھیں، مبارک پلکیں دراز تھیں، جبکہ آنکھوں کی سفیدی میں باریک سُرخ ڈورے رہتے تھے، جس سے حُسن اور بڑھ گیا۔⁽¹⁾ آپ صَلَّى اللهُ عَلَيْهِ وَآلِهِ وَسَلَّمَ جس شخص پر ان مبارک آنکھوں سے نظر فرمادیتے تو اس کے سوائے نصیب جگادیا کرتے تھے۔ چنانچہ

(1) جب آگئی ہیں جوشِ رحمت پہ ان کی آنکھیں

حضرت سیدنا شبیب بن عثمان رَضِيَ اللهُ عَنْهُ اپنے ایمان لانے کا واقعہ بیان کرتے ہوئے فرماتے ہیں کہ جب نبی کریم (صَلَّى اللهُ عَلَيْهِ وَآلِهِ وَسَلَّمَ) غزوہ حُنَيْن میں شریک ہوئے تو مجھے خیال آیا کہ میرے والد اور چچا کو حضرت علی اور حضرت حمزہ (رَضِيَ اللهُ عَنْهُمَا) نے قتل کر دیا تھا، کیوں نہ آج میں ان سے بدلہ لیتے ہوئے، ان کے نبی (صَلَّى اللهُ عَلَيْهِ وَآلِهِ وَسَلَّمَ) کو شہید کر دوں، اس ارادے سے میں حضور صَلَّى اللهُ عَلَيْهِ وَآلِهِ وَسَلَّمَ کے قریب ہوا اور میں حملہ کرنے ہی والا تھا

①... سیرت رسول عربی، ص ۲۵۱

کہ آگ کا شعلہ (Flame) بجلی کی طرح میری طرف بڑھا، جس سے خوف زدہ ہو کر میں پیچھے کی طرف بھاگا، اتنے میں رسولُ اللہ صَلَّى اللهُ عَلَيْهِ وَآلِهِ وَسَلَّمَ کی نظرِ کرم مجھ پر پڑ گئی اور فرمایا: اے شیبہ! پھر حضور صَلَّى اللهُ عَلَيْهِ وَآلِهِ وَسَلَّمَ نے اپنا دستِ قدرت میرے سینے پر رکھا تو اللہ پاک نے شیطان کو میرے دل سے نکال دیا اور میں نے حضور صَلَّى اللهُ عَلَيْهِ وَآلِهِ وَسَلَّمَ کے چہرہ اقدس کی طرف نظر اٹھائی تو حضور صَلَّى اللهُ عَلَيْهِ وَآلِهِ وَسَلَّمَ مجھے اپنی سماعت و بصارت (یعنی سننے اور دیکھنے) سے بھی زیادہ محبوب لگنے لگے۔⁽¹⁾

جس طرف اٹھ گئی دم میں دم آگیا | اُس نگاہِ عنایت پہ لاکھوں سلام⁽²⁾
 اے عاشقانِ مصطفیٰ! ہماری آنکھ اس بات کی محتاج ہے کہ جو چیز اس کے سامنے ہو یہ صرف اسے ہی دیکھ سکتی ہے جبکہ ہمارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی آنکھیں ایسی تھیں کہ جو چیز چھپی ہوئی اور کسی پر ظاہر نہ ہوتی، وہ مبارک آنکھیں انہیں بھی دیکھ لیتی تھیں۔ یہاں تک کہ دلوں کے خیالات جن تک کسی کی رسائی نہیں ہوتی نگاہِ مصطفیٰ سے دلوں کے حالات بھی چھپے نہ رہتے۔ چنانچہ

(2) سینے کے راز نگاہِ مصطفیٰ میں

حضرت سیدنا ابنِ عمر رَضِيَ اللهُ عَنْهُ فرماتے ہیں کہ ایک انصاری صحابی رَضِيَ اللهُ عَنْهُ نور کے پیکر، تمام نبیوں کے سرور، دو جہاں کے تاجور، صَلَّى اللهُ عَلَيْهِ وَآلِهِ وَسَلَّمَ کی بارگاہ میں حاضر ہوئے اور عرض کیا: يَا رَسُولَ اللهِ صَلَّى اللهُ عَلَيْهِ وَآلِهِ وَسَلَّمَ! میں آپ سے کچھ باتیں دریا فت

①... دلائل النبوة لابی نعیم، ۱/۱۱۲، رقم: ۱۳۴

②... حدائقِ بخشش، ص ۳۰۰

کرنا چاہتا ہوں۔ آپ نے فرمایا: بیٹھو۔ پھر قبیلہ ثقیف سے ایک شخص آیا اور عرض کیا: حضور! میں آپ سے کچھ باتیں دریافت کرنا چاہتا ہوں۔ آپ نے ارشاد فرمایا: انصاری تجھ سے پہلے آیا ہے۔ انصاری صحابی رَضِيَ اللهُ عَنْهُ نے عرض کیا: حضور! یہ ایک مسافر ہے اور مسافر کا حق زیادہ ہوتا ہے، لہذا آپ پہلے اس کے سوالوں کے جوابات ارشاد فرمادیجئے۔ تو رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ اس ثقیفی کی طرف متوجہ ہوئے اور فرمایا: اگر تم چاہو تو میں تمہیں بتاؤں کہ تم مجھ سے کیا پوچھنے آئے ہو اور اگر چاہو تو سوالات کرو میں تمہیں ان کے جوابات دوں گا؟ اس نے عرض کیا: يَا رَسُولَ اللهِ صَلَّى اللهُ عَلَيْهِ وَآلِهِ وَسَلَّمَ! میں جن سوالات کے لئے حاضر ہوا ہوں، مجھے ان کے جوابات ارشاد فرمادیجئے۔ فرمایا: تم مجھ سے رکوع، سجد، نماز اور روزہ کے بارے میں سوالات کرنے آئے ہو۔ اس شخص نے عرض کیا: اس ذاتِ مقدسہ کی قسم! جس نے آپ صَلَّى اللهُ عَلَيْهِ وَآلِهِ وَسَلَّمَ کو حق کے ساتھ مبعوث فرمایا ہے! آپ نے میرے دل کی بات بتانے میں ذرا سی بھی خطا نہیں کی۔ پھر آپ صَلَّى اللهُ عَلَيْهِ وَآلِهِ وَسَلَّمَ نے ان کے جوابات بھی عطا فرمائے۔ پھر وہ ثقیفی صحابی رَضِيَ اللهُ عَنْهُ اٹھ کر چلے گئے۔

اس کے بعد نبی کریم، صاحبِ خُلُقِ عَظِيمٍ صَلَّى اللهُ عَلَيْهِ وَآلِهِ وَسَلَّمَ انصاری صحابی کی طرف متوجہ ہوئے اور ان سے فرمایا: اگر تم چاہو تو میں تمہیں بھی بتاؤں تم مجھ سے کیا سوال کرنے کے لئے آئے ہو اور اگر چاہو تو مجھ سے سوال کرو میں تمہیں ان کا جواب دوں گا؟ انہوں نے عرض کیا: يَا رَسُولَ اللهِ صَلَّى اللهُ عَلَيْهِ وَآلِهِ وَسَلَّمَ! نہیں آپ خود ہی بتادیجئے کہ میں آپ سے کیا پوچھنے کے لئے حاضر ہوا ہوں؟ ارشاد فرمایا: تم مجھ سے یہ پوچھنے آئے ہو کہ جب حا

جی اپنے گھر سے نکلتا ہے تو اس کے لئے کیا ثواب ہے؟ اور جب وہ عرفات میں کھڑا ہوتا ہے تو اس کے لئے کیا ثواب ہے؟ اور جب وہ جمار کی رمی کرتا ہے تو اس کے لئے کیا ثواب ہے؟ اور جب وہ اپنا سر مُنڈواتا ہے تو اس کے لئے کیا ثواب ہے؟ اور جب وہ حج کا آخری طواف پورا کر لیتا ہے تو اسے کیا ثواب ملتا ہے؟

یہ سن کر اُس انصاری صحابی نے عرض کیا: يَا رَسُولَ اللَّهِ! اس ذاتِ مقدسہ کی قسم! جس نے آپ صَلَّى اللهُ عَلَيْهِ وَآلِهِ وَسَلَّمَ کو حق کے ساتھ مبعوث فرمایا! آپ نے میرے دل کی بات بتانے میں کوئی خطا نہیں کی۔ پھر آپ صَلَّى اللهُ عَلَيْهِ وَآلِهِ وَسَلَّمَ نے انہیں بھی ان کی باتوں کے جوابات ارشاد فرمائے۔⁽¹⁾

اور کوئی غیب کیا تم سے نہاں ہو بھلا | جب نہ خدا ہی چھپا تم پہ کروڑوں درود⁽²⁾
 صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

(3) بلاؤں سے حفاظت کا وظیفہ

پیارے اسلامی بھائیو! آئیے ایک اور واقعہ سنتے ہیں: چنانچہ حضرت ابوہریرہ رَضِيَ اللهُ عَنْهُ فرماتے ہیں: مجھے رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ نے رمضان کے فطرہ کی حفاظت پر مقرر فرمایا۔ تو ایک شخص آیا اور غلے سے لپ (مُٹھی) بھرنے لگا۔ میں نے اسے پکڑ لیا اور کہا میں تجھے رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ کے پاس لے چلوں گا۔ وہ بولا میں محتاج ہوں میرے بل بچے ہیں اور مجھے سخت حاجت ہے، حضرت ابوہریرہ فرماتے ہیں: میں نے اسے چھوڑ دیا۔ جب صبح ہوئی

①... ابن حبان، کتاب الصلاة، باب وصف بعض الصلاة، ۳/۱۸۱، حدیث: ۱۸۸۴

②... حدائق بخشش، ص ۲۶۴

تو نبی کریم صَلَّى اللهُ عَلَيْهِ وَآلِهِ وَسَلَّمَ نے خود فرمایا: اے ابو ہریرہ! آج رات تمہارے قیدی کا کیا بنا۔ میں نے عرض کیا: یا رسولَ اللهُ صَلَّى اللهُ عَلَيْهِ وَآلِهِ وَسَلَّمَ! اس نے سخت حاجت اور بال بچوں کا عذر کیا، اس پر میں نے رحم کیا تو اس کو رہا کر دیا۔ آپ نے فرمایا: وہ تم سے جھوٹ بول گیا اور وہ پھر لوٹے گا۔ حضرت ابو ہریرہ فرماتے ہیں: مجھے رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ کے فرمان کی وجہ سے یقین ہو گیا کہ وہ لوٹ کر آئے گا، میں اس کی تاک میں رہا۔ وہ پھر آیا اور غلے کے لپ بھرنے لگا، میں نے اسے پکڑ لیا اور کہا: اب تو تجھے رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ کی خدمت میں ضرور لے چلوں گا۔ وہ بولا: مجھے چھوڑ دیجئے میں محتاج ہوں اور مجھ پر بال بچوں کا بہت بوجھ ہے میں اب نہ آؤں گا، مجھے رحم آ گیا اسے رہا کر دیا۔ جب صبح ہوئی تو مجھے رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ نے فرمایا: اے ابو ہریرہ! تمہارے قیدی کا کیا بنا؟ میں نے عرض کیا: یا رسولَ اللهُ صَلَّى اللهُ عَلَيْهِ وَآلِهِ وَسَلَّمَ! اس نے سخت محتاجی اور بال بچوں کا عذر کیا مجھے اس پر رحم آ گیا اور میں نے اسے رہا کر دیا۔ فرمایا وہ تم سے جھوٹ بول گیا اور وہ پھر آئے گا۔ مجھے رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ کے اس فرمان سے وہ پھر آئے گا یقین ہو گیا کہ وہ ضرور آئے گا۔ میں گھات میں رہا، وہ آیا غلے سے لپ بھرنے لگا، میں نے اسے پکڑ لیا تو کہا کہ اب تجھے رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ کی خدمت میں ضرور لے چلوں گا یہ تیسری بار ہے کہ تو کہہ جاتا ہے کہ نہ آئے گا پھر آجاتا ہے۔ وہ بولا: مجھے چھوڑ دیجئے میں آپ کو چند ایسے کلمات سکھا دیتا ہوں کہ اللہ پاک ان کی برکت سے آپ کو نفع دے گا۔ جب آپ بستر میں جائیں تو آیۃُ الْكُرْسِيِّ پڑھ لیا کریں، تو اللہ پاک آپ کی حفاظت فرمائے گا اور صبح تک شیطان آپ کے قریب نہ بھٹکے گا۔ میں نے اسے چھوڑ دیا، جب صبح ہوئی تو مجھے رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ نے فرمایا: تمہارے قیدی کا کیا بنا؟ میں نے عرض

کیا: اس نے کہا کہ مجھے ایسے کلمات سکھائے گا جن سے اللہ پاک مجھے نفع دے گا، حضور نے فرمایا: وہ ہے تو جھوٹا مگر تم سے سچ بول گیا۔ کیا جانتے ہو کہ تم تین دن سے کس سے گفتگو کر رہے ہو؟ میں نے عرض کیا: نہیں۔ ارشاد فرمایا: یہ شیطان ہے۔ (1)

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

اے عاشقانِ صحابہ والہیت! نور کیجئے، بخاری شریف کی اس حدیث پاک سے معلوم ہو رہا ہے کہ ہمارے آقا کی نگاہ مبارک ماضی میں ہو جانے والے واقعات بھی دیکھ لیتی ہے اور آئندہ ہونے والے واقعات بھی دیکھ لیتی ہے۔ اس کے ساتھ ساتھ یہ بھی معلوم ہوا کہ آیۃ الکرسی کے بے شمار فضائل و برکات ہیں، اگر رات کو بستر پر جانے سے پہلے آیۃ الکرسی پڑھ لی جائے تو ساری رات شیطان قریب نہیں آتا، بلاؤں اور آفتوں سے حفاظت ہوتی ہے، اسی طرح نمازوں کے بعد بھی آیۃ الکرسی پڑھنے پر جنت کی بشارت ہے۔ رات کو سوتے وقت پڑھنے پر اپنے اور پڑوسیوں کے گھروں کی حفاظت کی بشارت ہے۔ (2)

(شعب الایمان، التاسع عشر من شعب الایمان، فصل فی فضائل السور والآیات، ۴۵۸/۲، الحدیث: ۲۳۹۵) اگر سوتے وقت آیۃ الکرسی پڑھ لی جائے تو رات بھر مکان چوری آگ اور ناگہانی آفات سے محفوظ رہے گا، آیۃ الکرسی پڑھنے والا بد خوابی اور جنات کے خلل سے بچا رہے گا، ہر نماز کے بعد آیۃ الکرسی پڑھنے والے کا خاتمہ بالخیر ہوگا۔

خُذْ يَا بِنَا | پڑھوں کلمہ جب نکلے دم یا الہی (3)

1... بخاری، کتاب الوکالۃ، باب اذواکل رجلا... الخ، رقم: ۲۳۱۱، ۸۲/۲

2... بخاری، کتاب الوکالۃ، باب اذواکل رجلا... الخ، رقم: ۲۳۱۱، ۸۲/۲

3... وسائل بخشش ص ۲۸

پیارے اسلامی بھائیو! آیتُ الکرسی ہر نماز کے بعد پڑھنے کی سعادت تھی حاصل ہوگی جبکہ ہم پابندی سے نماز پڑھتے ہوں گے۔ افسوس ہماری ایک تعداد ہے جو نماز جماعت سے نہیں پڑھتی اور اسی طرح ایک تعداد ہے جو مَعَاذَ اللّٰہ نمازیں چھوڑ کر خود کو جہنم کا مستحق بنائے چلی جا رہی ہے۔ افسوس! ہمارا رب تو ہمیں دن رات ڈھیروں نعمتیں بن مانگے عطا فرما رہا ہے مگر ہمیں پورے دن میں صرف 5 وقت اس کی بارگاہ میں سجدہ کرنے کی توفیق نصیب نہیں ہوتی۔ یاد رکھئے! ہر عاقل و بالغ مرد و عورت مسلمان پر روزانہ 5 وقت کی نماز فرض ہے، جو نماز کو فرض نہ مانے وہ دین اسلام سے خارج ہے اگرچہ اس کا نام اور اس کے دیگر کام مسلمانوں والے ہی کیوں نہ ہوں۔ اور جو نماز کو فرض تو مانے مگر ایک نماز بھی جان بوجھ کر ترک کر دے تو وہ سخت فاسق و کُفّہ گار اور مُسْتَحِقِّ عَذَابِ نَارِ ہے۔ اعلیٰ حضرت، امام اہلسنت مولانا شاہ امام احمد رضا خان رَحْمَةُ اللّٰهِ عَلَيْهِ فرماتے ہیں: جس نے قصداً (یعنی جان بوجھ کر) ایک وقت کی (نماز) چھوڑی ہزاروں برس جہنم میں رہنے کا مستحق ہوا، جب تک توبہ نہ کرے اور اس کی قضا نہ کر لے۔ (1) اس سے اندازہ لگائیے کہ جب ایک نماز کو جان بوجھ کر چھوڑنے پر ہزاروں سال تک جہنم میں رہنا پڑے گا تو جو شخص دن بھر کی تمام نمازیں جان بوجھ کر ترک کر دیتا ہو بلکہ سرے سے نماز ہی نہ پڑھتا ہو تو وہ کس قدر سخت عذاب کا شکار ہو گا۔ اور یاد رکھئے! جان بوجھ کر نماز چھوڑنے والے سے تو خود شیطان بھی پناہ مانگتا ہے، چنانچہ

مَنْقُول ہے کہ ایک شخص جنگل (Jungle) میں جا رہا تھا، شیطان بھی اُس کے ساتھ ہو لیا، اُس شخص نے دن بھر میں ایک بھی نماز نہ پڑھی یہاں تک کہ رات ہو گئی، شیطان

1... فتاویٰ رضویہ، ج 9، ص 158

اُس سے بھاگنے لگا، اُس شخص نے حیران ہو کر بھاگنے کا سبب پوچھا: تو شیطان بولا: ”میں نے عمر بھر میں صرف ایک بار آدم عَلَيهِ السَّلَام کو سجدہ کرنے کا انکار کیا تو مَلٰئِکُوتُ ہو اور تُو نے آج پانچوں نمازیں ترک کر دیں، مجھے خوف آرہا ہے کہ کہیں تجھ پر قہر نازل ہو اور میں بھی اس میں نہ پھنس جاؤں۔“ (1)

میں پانچوں نمازیں پڑھوں باجماعت | ہو توفیق ایسی عطا یا الہی
آئیے! آج کی اس مقدس رات میں عہد کیجئے کہ آج کے بعد میری کوئی نماز قضا نہیں
ہوگی۔ اِنْ شَاءَ اللهُ

صَلُّوْا عَلَی الْحَبِیْب! صَلَّى اللهُ عَلٰی مُحَمَّدٍ

اے عاشقانِ رسول! اب اس رات کی مناسبت سے آمدِ مصطفیٰ کا بھی کچھ ذکر کرتے ہیں۔
سب سے پہلے آمدِ مصطفیٰ کا ایک بڑا عجیب و غریب واقعہ سنتے ہیں۔

کسریٰ کا خواب

مخزوم بن ہانی مخزومی کے والد جو کہ 150 سال تک زندہ رہے، یہ حکایت بیان کرتے ہیں کہ سرورِ انبیاء، محبوبِ خدا صَلَّى اللهُ عَلَيْهِ وَآلِهِ وَسَلَّمَ کی ولادت کی رات ساسانی خاندان کے مشہور بادشاہ کسریٰ کا محل ایک گڑ گڑاہٹ کے ساتھ ہلنے لگا اور اس کے چودہ (14) کنگرے ٹوٹ کر زمین پر گر پڑے۔ فارس کی ہزار سال سے جلنے والی آگ ایک دم سے بجھ گئی، بحیرہ ساوہ کا پانی خشک ہو گیا اور کسریٰ نے ایک پریشان کر دینے والا خواب دیکھا جسے اس نے اپنے قاضی کے سامنے بیان کیا۔ اس نے دیکھا کہ سرکش اُونٹوں کے پیچھے تیز رفتار عربی گھوڑے ہیں جو دریائے

①... دُرَّةُ النَّاصِحِينَ، ص ۱۴۴، لخصاً

دجلہ کو پار کر کے اس کے ملک میں پھیل گئے ہیں۔ اس خواب نے کسریٰ اور دیگر کئی لوگوں کو سخت گھبراہٹ میں ڈال دیا، چنانچہ کسریٰ کے نائب نعمان بن مُنذِر نے عبدالمسیح غسقانی کو سطح کاہن کے پاس بھیجا، تاکہ اس عظیم معاملے کے متعلق معلومات حاصل کرے۔ سطح کاہن ملکِ شام میں رہتا تھا اور کہانت میں بڑی شہرت کا مالک تھا۔ جب عبدالمسیح اس کے پاس آیا اور ابھی وہ اس کی قیام گاہ سے باہر ہی تھا کہ سطح نے اُسے آواز دی اور اپنی کہانت کے زور سے وہ سب کچھ بتا دیا جس کی ابھی اس نے خبر بھی نہ دی تھی۔ سطح کاہن نے کہا: اے عبدالمسیح! تم اُونٹ پر سوار ہو کر میرے پاس آئے ہو اور بے شک بڑے دُور دراز کا سفر طے کر کے آئے ہو۔ تمہیں بنی ساسان کے بادشاہ کسریٰ نے بھیجا ہے تاکہ تم محل کے زلزلے، آگ کے بجھنے اور خواب کے بارے میں پوچھ سکو، جس میں اس نے دیکھا ہے کہ سرکش اُونٹوں کے پیچھے عربی گھوڑے ہیں جو دریائے دجلہ کو پار کر کے اس کے ملک میں پھیل گئے ہیں۔

پھر اس نے کہا: اے عبدالمسیح! جب تلاوت کی کثرت ہو جائے اور صاحبِ عَصَا یعنی حضرت محمد صَلَّى اللهُ عَلَيْهِ وَآلِهِ وَسَلَّمَ ظاہر ہو جائیں اور وادیِ سَمَآہ بننے لگے اور بُحَيْرِ السَّآوہ خشک ہو جائے اور فارس کی آگ بجھ جائے تو پھر ملکِ شام سطح کے لئے شام نہیں رہے گا، جتنے کنگرے کسریٰ کے محل کے گرے ہیں ابھی اتنے ہی بادشاہ اور ہوں گے جو یکے بعد دیگرے حکومت کریں گے، پھر ان کا سلسلہ حکومت ختم ہو جائے گا۔ کسریٰ کا خواب اس کی بادشاہت کے خاتمے کا الارم (Alarm) ہے، اس کے اسلام اور اہل اسلام کی مملکت بن جانے اور اس کے شہروں میں عربوں کے داخل ہونے کی علامت ہے۔⁽¹⁾

①... مولد رسول اللہ و رضاعہ لابن کثیر، ص ۲۲ لخصاً

آئی نئی حکومت سکہ نیا چلے گا
 رُوحِ الْأَمِينِ نے گاڑا کعبہ کی چھت پہ جھنڈا
 پڑھتے ہیں عرشِ والے سنتے ہیں فرشِ والے
 دن پھر گئے ہمارے سوتے نصیب جاگے
 پیارے ربیعِ الاول تیری جھلک کے صدقے
 شادی رچی ہوئی ہے بختے ہیں شادیاں
 عرشِ عظیم بھومے کعبہ زمین چومے
 تیری چمک دمک سے عالم چمک رہا ہے
 بانٹا ہے دو جہاں میں تو نے ضیا کا باڑا

دیدے حسن کا حصہ صُبحِ شبِ ولادت⁽¹⁾

مرجا	پُر نوری آمد	مرجا	پیارے کی آمد	مرجا	سرکار کی آمد
مرجا	سراپا نوری آمد	مرجا	اچھے کی آمد	مرجا	سردار کی آمد
مرجا	رسولِ مقبول کی آمد	مرجا	سوہنے کی آمد	مرجا	مختار کی آمد
مرجا	آمنہ کے پھول کی آمد	مرجا	موہنے کی آمد	مرجا	سچے کی آمد
مرحبایا مصطفیٰ		مرحبایا مصطفیٰ		مرحبایا مصطفیٰ	

آمدِ مصطفیٰ کے مختلف اَدوار

پیارے اسلامی بھائیو! جس طرح سورج نکلنے سے پہلے ستارے چھپ جاتے ہیں، صبح کی سفیدی دم توڑنے لگتی ہے اور پھر مشرق سے ہلکی سی سُرخِ نمودار ہوتی ہے، اس کے فوراً بعد ہی

①... ذوقِ نعت، ص ۹۳-۹۹

سورج اپنا چہرہ دکھاتا ہے اور ساری دنیا کو اپنی روشنی سے چمکاتا ہے، دراصل ستاروں کا چھپ جانا، صبح کی سفیدی کا ڈھلنے لگنا اور اس کے بعد سرخی کا نکلنا یہ اس بات کی علامت ہوتے ہیں کہ سورج نکلنے لگا ہے اسی طرح جب آفتاب رسالت، ماہتاب نبوت صَلَّى اللهُ عَلَيْهِ وَآلِهِ وَسَلَّمَ کے چمکنے کا وقت قریب آیا تو دنیا میں کئی ایسے عجیب و غریب اور انوکھے واقعات سامنے آئے جو اس بات کا پتہ دے رہے تھے کہ اب کفر کی ظلمتیں مٹنے لگی ہیں، جو یہ بتا رہے تھے کہ اب بے کسی کے دن ختم ہونے لگے ہیں، جو یہ بتا رہے تھے کہ اب بے سہاروں کی بے چارگی ختم ہونے والی ہے، جو یہ بتا رہے تھے کہ ظلم و ستم کے دور کا خاتمہ ہونے والا ہے، جو یہ بتا رہے تھے کہ اب غریبوں کے دن پھرنے لگے ہیں، کیونکہ اب بے کسوں کے والی، بے سہاروں کے سہارا، غریبوں کے آسرا، ظلم و ستم سے نجات دینے والے مصطفیٰ صَلَّى اللهُ عَلَيْهِ وَآلِهِ وَسَلَّمَ تشریف لانے والے ہیں۔ مختلف طریقوں سے آپ کی آمد کی خبریں اور نشانیاں اس دنیا کو ملتی رہیں، کسی میں تو بالکل واضح علامت پائی جاتی تو کسی میں اشارہ آپ کی تشریف آوری کا تذکرہ ہوتا۔ الغرض ولادت باسعادت تک بشارتوں کا، خوشخبریوں کا یہ سلسلہ یوں ہی جاری و ساری رہا مولانا جمیل الرحمن رضوی رَحْمَةُ اللهِ عَلَيْهِ کیا ہی خوب فرماتے ہیں:

<p>اب مرادیں دل کی پائیں آمدِ شاہِ عرب ہے بابِ رحمتِ آجِ وا ہے آمدِ شاہِ عرب ہے کعبے کا چکا ستارہ آمدِ شاہِ عرب ہے روتا ہے شیطان یہ کہہ کے آمدِ شاہِ عرب ہے جھوم کر آئی نہیں آمدِ شاہِ عرب ہے</p>	<p>بدلیاں رحمت کی چھائیں بوندیاں رحمت کی آئیں اب رحمت چھا گیا ہے کعبے پہ جھنڈا گڑا ہے آینوا ہے وہ پیارا دونوں عالم کا سہارا غنے چکے پھول مہکے شاخِ گل پر مرغ چکے خواہش زلفِ نبی میں مست ہیں گل کی شمیمیں</p>
---	--

مومنو وقتِ ادب ہے آمدِ محبوبِ رب ہے | جائے آداب و طرب ہے آمدِ شاہِ عرب ہے
آتا ہے شاہِ حکومت فرض ہے جس کی اطاعت | ہر نبی نے دی بشارت آمدِ شاہِ عرب ہے (1)

سرکاری آمد	مرحبا	پیارے کی آمد	مرحبا	پُر نوری آمد	مرحبا
سردار کی آمد	مرحبا	اچھے کی آمد	مرحبا	سراپا نوری آمد	مرحبا
نختاری آمد	مرحبا	سوہنے کی آمد	مرحبا	رسولِ مقبول کی آمد	مرحبا
سچے کی آمد	مرحبا	موہنے کی آمد	مرحبا	آمنہ کے پھول کی آمد	مرحبا
مرحبایا مصطفیٰ		مرحبایا مصطفیٰ		مرحبایا مصطفیٰ	

ولادتِ مصطفیٰ سے پہلے انبیائے کرام کی زیارت اور ان کی بشارت

پیارے اسلامی بھائیو! نور والے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی دُنیا میں

تشریف آوری سے قبل آپ کی پیاری امی جان حضرت بی بی آمنہ رَضِيَ اللهُ عَنْهَا کو 9 انبیائے کرام عَلَيْهِمُ السَّلَام کی زیارت ہوئی اور ان میں سے ہر ایک نبی عَلَيْهِ السَّلَام نے آپ رَضِيَ اللهُ عَنْهَا کو حُضُور صَلَّى اللهُ عَلَيْهِ وَآلِهِ وَسَلَّمَ کے متعلق کچھ نا کچھ خبر سے آگاہ فرمایا۔ حضرت علامہ مولانا عبد الرحمن ابن جوزی رَحِمَهُ اللهُ عَلَيْهِ فرماتے ہیں:

(1) حضور پُر نور صَلَّى اللهُ عَلَيْهِ وَآلِهِ وَسَلَّمَ کی ولادت کا وقت قریب آیا، تو حضرت آدم عَلَيْهِ

السَّلَام بی بی آمنہ رَضِيَ اللهُ عَنْهَا کے خواب میں تشریف لائے اور آپ صَلَّى اللهُ عَلَيْهِ وَآلِهِ وَسَلَّمَ کی

آمد کے متعلق خبر دی۔ (2) پھر حضرت ادریس عَلَيْهِ السَّلَام تشریف لائے تو انہوں نے

آپ صَلَّى اللهُ عَلَيْهِ وَآلِهِ وَسَلَّمَ کے فضل و کرم اور اعلیٰ رتبے کی خبر دی۔ (3) پھر حضرت نوح

①... شانِ حبیب الرحمن، صفحہ: 36۔

عَلَيْهِ السَّلَام تشریف لائے تو انہوں نے بتایا کہ آپ کا بیٹا فتح و نصرت کا مالک ہے۔ (4) پھر حضرت ابراہیم عَلَيْهِ السَّلَام تشریف لائے تو آپ صَلَّى اللهُ عَلَيْهِ وَآلِهِ وَسَلَّمَ کی عزت اور بزرگی سے آگاہ فرمایا۔ (5) پھر حضرت اسماعیل عَلَيْهِ السَّلَام تشریف لائے اور بتایا کہ جو ہستی آپ کے ہاں تشریف فرما ہونے والی ہیں، وہ بہت اچھے اخلاق کے مالک اور بڑی عزت والے ہیں۔ (6) پھر حضرت موسیٰ عَلَيْهِ السَّلَام تشریف لائے اور آپ کی عزت اور بلند عہدے کے متعلق خبر دی۔ (7) پھر حضرت داؤد عَلَيْهِ السَّلَام نبی بی آمنہ رَضِيَ اللهُ عَنْهَا کے خواب میں تشریف لائے اور فرمایا کہ جو ہستی آپ کے ہاں تشریف لانے والی ہیں، وہ مقام محمود، حوض کوثر، لَوَاءُ الْحَمْد، شفاعتِ عظمیٰ کے مالک ہیں۔ (8) پھر حضرت سلیمان عَلَيْهِ السَّلَام تشریف لائے اور بتایا کہ آخری نبی آپ کے ہاں تشریف لائیں گے۔ (9) پھر حضرت عیسیٰ عَلَيْهِ السَّلَام کی خواب میں جلوہ گری ہوئی اور فرمایا: آپ رَضِيَ اللهُ عَنْهَا کے بیٹے سچ بولنے والے اور سیدھے دین یعنی جو سب دینوں پر غالب ہے، اُس دین کے مالک ہیں۔ الغرض ہر نبی عَلَيْهِ السَّلَام نے آپ کو یہ بشارت دی کہ آپ رَضِيَ اللهُ عَنْهَا دنیا و آخرت کے سردار سے حاملہ ہیں اور جب یہ دنیا میں تشریف لائیں تو ان کا نام نامی محمد صَلَّى اللهُ عَلَيْهِ وَآلِهِ وَسَلَّمَ رکھنا۔ (1)

مبارک ہو وہ شہ پر دے سے باہر آنے والا ہے | گدائی کو زمانہ جس کے در پر آنے والا ہے (2)

صَلُّوْا عَلَي الْحَبِيْب! صَلَّى اللهُ عَلَي مُحَمَّد



1... رسائل میلادِ مصطفیٰ، ص ۲۲۵ ملخصاً

2... ذوقِ نعت، ص ۲۱۶

ایمان افروز خوشخبریاں

پیارے اسلامی بھائیو! رسولِ اکرم، شاہِ بنی آدم صَلَّى اللهُ عَلَيْهِ وَآلِهِ وَسَلَّمَ کی ولادتِ با سعادت سے قبل والدہ ماجدہ حضرت آمنہ رَضِيَ اللهُ عَنْهَا کے لئے ہر رات مزید بابرکت اور خوشیوں کا پیغام بن کے آئی، ان راتوں میں بی بی آمنہ رَضِيَ اللهُ عَنْهَا کو عجیب کیف و سرور حاصل ہوا۔ ❀ آپ رَضِيَ اللهُ عَنْهَا کو مراد اور آرزو پوری ہونے کی خوش خبری دی گئی۔ ❀ اور بتایا گیا کہ آپ رَضِيَ اللهُ عَنْهَا کے ہاں وہ ہستی آنے والی ہیں جو حمد بجالانے اور شکر ادا کرنے والی ہیں۔ ❀ آپ رَضِيَ اللهُ عَنْهَا نے آسمان سے فرشتوں کی تسبیح کرنے کو سنا۔ ❀ حضرت ابراہیم عَلَيْهِ السَّلَام کو یہ کہتے سنا کہ اے آمنہ! مدح و عزت کے مالک کے سبب خوش ہو جاؤ۔ ❀ پھر فرحت و برکت مکمل ہو گئی اور ایک ایسا نور چمکا جو پھر کم نہ ہوا۔ ❀ فرشتوں نے بی بی آمنہ رَضِيَ اللهُ عَنْهَا کے گرد طواف کی صورت میں چکر لگائے۔ ❀ آپ رَضِيَ اللهُ عَنْهَا کی سعادتوں اور تونگری کی ابتدا ہوئی۔ ❀ فرشتوں نے لَا إِلَهَ إِلَّا اللهُ کا ورد کیا۔ بی بی آمنہ رَضِيَ اللهُ عَنْهَا سے تھکاوٹ دُور ہو گئی اور حضورِ پاک، صاحبِ لولاک صَلَّى اللهُ عَلَيْهِ وَآلِهِ وَسَلَّمَ کی ولادتِ با سعادت ہو گئی۔ (1)

حضرت بی بی آمنہ رَضِيَ اللهُ عَنْهَا ولادتِ مصطفیٰ کا ذکر کرتے ہوئے فرماتی ہیں: جب سردارِ کون و مکال، مالکِ دو جہاں صَلَّى اللهُ عَلَيْهِ وَآلِهِ وَسَلَّمَ کی آمد ہوئی تو میں نے دیکھا کہ آپ سجدے میں ہیں اور عاجزی و انکساری کے ساتھ اپنی اُنکلی اُٹھائی ہوئی ہے۔ پھر میں نے سفید بادل کو آسمان سے اُترتے ہوئے دیکھا جس نے نبیوں کے سرور، رسولوں کے افسر صَلَّى اللهُ

①... رسالتِ میلادِ مصطفیٰ، ۲۲ جولائی

عَلَيْهِ وَآلِهِ وَسَلَّمَ کو مجھ سے چھپا لیا، پھر میں نے کسی کہنے والے کو یہ کہتے سنا: انہیں مشرق و مغرب کی سیر کراؤ، انہیں زمین کی ہر جگہ میں لے جاؤ، تمام سمندری مخلوق، جنوں اور انسانوں کی رُوحوں، فرشتوں، پرندوں اور جانوروں کے پاس سے گزارو، انہیں ہر ذی روح پر پیش کرو تا کہ وہ انہیں ان کے نام اور اوصاف کے ساتھ پہچان لیں، نیز انہیں تمام انبیائے کرام عَلَيْهِمُ السَّلَام کی پیدائش کی جگہ کا بھی چکر لگواؤ۔ (1)

حضرت سیدنا آمنہ رَضِيَ اللهُ عَنْهَا مزید فرماتی ہیں: پھر وہ بادل آپ صَلَّى اللهُ عَلَيْهِ وَآلِهِ وَسَلَّمَ سے دُور ہو گئے تو دیکھا کہ آپ صَلَّى اللهُ عَلَيْهِ وَآلِهِ وَسَلَّمَ سفید اونی کپڑے میں لپٹے ہوئے تھے اور نیچے سبز ریشم بچھا ہوا تھا۔ (مولد النبی لابن حجر، ص ۲۲ ملخصاً) کسی کہنے والے نے کہا: حضرت محمد صَلَّى اللهُ عَلَيْهِ وَآلِهِ وَسَلَّمَ نے تمام دنیا پر قبضہ کر لیا اور زمین کی کوئی مخلوق ایسی نہیں جو آپ کے قبضے میں اپنی خوشی سے نہ آئی ہو۔ اس کے بعد تین فرشتے آپ صَلَّى اللهُ عَلَيْهِ وَآلِهِ وَسَلَّمَ کی جانب بڑھے ایک کے پاس چاندی کا پیالہ، دوسرے کے پاس زمرُود کا تھال اور تیسرے کے پاس سفید ریشم کا کپڑا تھا، جس میں خوب چمکتی دِکّتی انگوٹھی تھی۔ انہوں نے آپ صَلَّى اللهُ عَلَيْهِ وَآلِهِ وَسَلَّمَ کو پیالے کے پانی سے غسل دیا، پھر کپڑے سے مہر نبوت نکال کر دونوں کندھوں کے درمیان لگادی۔ (2)

پھر کسی کی آواز آئی: انہیں حضرت آدم عَلَيْهِ السَّلَام کے اخلاق، حضرت شیث عَلَيْهِ السَّلَام کی معرفت، حضرت نوح عَلَيْهِ السَّلَام کی شجاعت، حضرت ابراہیم عَلَيْهِ السَّلَام کی گہری دوستی، حضرت اسماعیل عَلَيْهِ السَّلَام کی زبان، حضرت اسحاق عَلَيْهِ السَّلَام کی رضا، حضرت صالح

①... خصائص الکبریٰ، باب ظہر فی لیلۃ مولدہ... الخ، ۱/۸۲

②... مولد النبی لابن حجر، ص ۲۲ ملخصاً

عَلَيْهِ السَّلَام کی فصاحت، حضرت لُوط عَلَيْهِ السَّلَام کی حکمت، حضرت يَعْقُوب عَلَيْهِ السَّلَام کی بشارت، حضرت موسیٰ عَلَيْهِ السَّلَام کی شدت، حضرت ایوب عَلَيْهِ السَّلَام کا صبر، حضرت یونس عَلَيْهِ السَّلَام کی اطاعت، حضرت یُوشَعَ عَلَيْهِ السَّلَام کا جہاد، حضرت داؤد عَلَيْهِ السَّلَام کی خوبصورت آواز، حضرت دانیال عَلَيْهِ السَّلَام کی محبت، حضرت الیاس عَلَيْهِ السَّلَام کا وقار، حضرت یحییٰ عَلَيْهِ السَّلَام کی عصمت، حضرت عیسیٰ عَلَيْهِ السَّلَام کا زُہد اور حضرت سیدنا یوسف عَلَيْهِ الصَّلَاةُ وَالسَّلَام کا حُسن و جمال عطا کر دو، بلکہ ان کو تمام انبیاء و مرسلین کے اخلاق حمیدہ کا نمونہ بنا دو۔ (1)

شیخ طریقت، امیرِ اہلسنت دَامَتْ بَرَكَاتُهُمُ الْعَالِيَةِ کیا ہی خوب فرماتے ہیں:

<p>جلاؤ شمعِ محبتِ نبی کی آمد ہے سناؤ سب کو بشارتِ نبی کی آمد ہے سجاؤ تاجِ شفاعتِ نبی کی آمد ہے چمن میں پھیلی ہے نکتہٴ نبی کی آمد ہے دلوں پہ طاری مَسْرَتِ نبی کی آمد ہے نہیں خوشی کی نہایتِ نبی کی آمد ہے عطا ہو چشمِ بصیرتِ نبی کی آمد ہے نہالو پاؤ گے برکتِ نبی کی آمد ہے خدا سے مانگ لو جنتِ نبی کی آمد ہے سنانے نیکی کی دعوتِ نبی کی آمد ہے</p>	<p>ہے آج جنِّ ولادتِ نبی کی آمد ہے جہاں میں بچتی ہے نوبتِ نبی کی آمد ہے ہوئی خدا کی عنایتِ نبی کی آمد ہے لگلوں پہ چھا گئی نُرہتِ نبی کی آمد ہے ہے اک عجیب سی فرحتِ نبی کی آمد ہے نہ کیوں ہو وجد میں قسمتِ نبی کی آمد ہے الہی! کراؤ زیاہتِ نبی کی آمد ہے ہے خوب بارشِ رحمتِ نبی کی آمد ہے ہوا ہے وا درِ رحمتِ نبی کی آمد ہے برائے رشد و ہدایتِ نبی کی آمد ہے</p>
---	--

①... خصائصِ اکبری، بابِ ظہر فی لیلیۃ مولدہ... الخ، ۱/۸۲

عدو پہ چھائی ہے بیت نبی کی آمد ہے | ملی ہے خاک میں نخوت نبی کی آمد ہے
بتوں کی آگئی شامت نبی کی آمد ہے | مٹے گی کفر کی ظلمت نبی کی آمد ہے

سرکاری آمد مرجا پیارے کی آمد مرجا پُر نور کی آمد مرجا
سرداری آمد مرجا اچھے کی آمد مرجا سراپا نور کی آمد مرجا
نختاری آمد مرجا سوہنے کی آمد مرجا رسول مقبول کی آمد مرجا
سچے کی آمد مرجا موہنے کی آمد مرجا آمنہ کے پھول کی آمد مرجا
مرحبایا مصطفیٰ مرحبایا مصطفیٰ مرحبایا مصطفیٰ

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

ولادتِ مصطفیٰ کی برکات

اے عاشقانِ میلاد! آمدِ مصطفیٰ پر کیسی کیسی انوکھی نشانیاں اور برکتیں ظاہر ہوئیں، یقیناً یہ اللہ پاک کا فضل ہی ہے کہ ☆ آمدِ مصطفیٰ کی برکت سے عالم میں بہار آگئی۔
☆ آمدِ مصطفیٰ کی برکت سے بی بی آمنہ کے گلشن میں بہار آگئی۔ ☆ آمدِ مصطفیٰ کی برکت سے مکہ کے شہر میں روشنی بکھرنے لگی۔ ☆ آمدِ مصطفیٰ کی برکت سے عرب کے ریگزار تاروں کی طرح چمکنے لگے۔ ☆ آمدِ مصطفیٰ کی برکت سے کعبہ بھی جھومنے لگا۔ ☆ آمدِ مصطفیٰ کی برکت سے مَر جھائی ہوئی کلیاں کھل اُٹھیں۔ ☆ آمدِ مصطفیٰ کی برکت سے اندھیرے چھٹنے لگے۔ ☆ آمدِ مصطفیٰ کی برکت سے کفر و شرک کے ایوانوں میں زلزلہ آگیا۔ ☆ آمدِ مصطفیٰ کی برکت سے بے سہاروں کو سہارا مل گیا۔ ☆ آمدِ مصطفیٰ کی برکت سے بے قراروں کو قرار ملنے لگا۔ ☆ آمدِ مصطفیٰ کی برکت سے غریبوں کو، یتیموں کو آسرا

مل گیا۔ ☆ آمدِ مصطفیٰ کی برکت سے شیطان ذلیل و رسوا ہوا اور آج تک ہو رہا ہے۔ ☆ آمدِ مصطفیٰ کی برکت سے جہالت کا خاتمہ ہوا۔ ☆ آمدِ مصطفیٰ کی برکت سے ناجائز اور غیر شرعی رسموں کا خاتمہ ہو گیا۔ ☆ آمدِ مصطفیٰ کی برکت سے معاشرے کے ہر فرد کو اس کے جائز حقوق حاصل ہوئے۔ ☆ آمدِ مصطفیٰ کی برکت سے زمانہ نُورٌ عَلٰی نُوْرٍ ہو گیا۔ ☆ آمدِ مصطفیٰ کی برکت سے جہاں بھر میں اسلام کا پرچم لہرانے لگا۔ ☆ آمدِ مصطفیٰ کی برکت سے زمانہ روشن ہو گیا۔ ☆ آمدِ مصطفیٰ کی برکت سے دنیا جگمگانے لگی۔

اے عاشقانِ رسول! ہم بھی آمدِ مصطفیٰ کی خوب دُھو میں مچائیں، خوب خوشیاں منائیں۔ اس میں کوئی شک نہیں کہ بے چین دلوں کے چین، رَحْمَتِ دَارِیْن، تاجدارِ حَرَمِیْن، سَرَوْرِ کَوْنِیْن، نانائے حَسَنَیْن صَلَّى اللهُ عَلَيْهِ وَآلِهِ وَسَلَّمَ جہاں میں فَضْل و رَحْمَتِ بِنِ کر تشریف لائے اور اللہ پاک کی رَحْمَتِ کے نُزُولِ کا دِنِ یَقِیْنًا خوشی کا دِنِ ہوتا ہے چنانچہ

مومنو خوشیاں مناؤ تاج والا آگیا

پارہ 11 سُوْرَةُ یُوْنُسُ کی آیت نمبر 58 میں خدائے رَحْمٰنِ کا فرمانِ ذیشان ہے:

<p>قُلْ بِفَضْلِ اللَّهِ وَبِرَحْمَتِهِ قَبْلَ ذَلِكَ فَلْيَفْرَحُوا هُوَ خَيْرٌ مِّمَّا يَجْمَعُونَ ﴿٥٨﴾</p>	<p>ترجمہ کنزالایمان: تم فرماؤ اللہ ہی کے فضل اور اسی کی رحمت اور اسی پر چاہئے کہ خوشی کریں وہ ان کے سب دُھنِ ذُوْلَتِ سے بہتر ہے۔</p>
---	---

مفسرِ قرآن مفتی احمد یار خان نعیمی رَحْمَةُ اللهِ عَلَيْهِ اس آیتِ مبارکہ کے تحت ارشاد فرماتے ہیں: اے محبوب! لوگوں کو یہ خوشخبری دے کر یہ حکم بھی دو کہ اللہ کے فضل اور اس کی رَحْمَتِ ملنے پر خوب خوشیاں مناؤ۔ عمومی خوشی تو ہر وقت مناؤ اور خصوصاً خوشی ان تاریخوں

میں جن میں یہ نعمت آئی یعنی رَمَضَانَ میں، خُصُوصاً شَبِّ قَدْر اور رَبِيعُ الْأَوَّلِ میں خُصُوصاً بارہویں تاریخ میں کہ رَمَضَانَ میں اللہ کا فضل ”قُرْآن“ آیا اور رَبِيعُ الْأَوَّلِ میں رَحْمَةُ الْعَالَمِينَ، یعنی محمد مصطفیٰ صَلَّى اللهُ عَلَيْهِ وَآلِهِ وَسَلَّمَ پیدا ہوئے۔ یہ فضل و رَحْمَتِ يَأْنِ كِي خُوشِي مَنَانَا تَمَهَارے دُنْيُوِي جَمْعِ كِيے ہوئے مال و مَتَاع، رُوبِيہ، مَكَان، جَانِيَدَا، جَانُور، كَهْتِي بَاڑِي بلكه اُولَاد و غير ه سب سے بهتر هے كه اس خُوشِي كَانْفَعِ شَخْصِي نِهِيں بلكه تُوْمِي هے۔ وَتَقْتِي نِهِيں بلكه دَانْمِي هے۔ صَرَفِ دُنْيَا مِيں نِهِيں بلكه دِين و دُنْيَا دُونُوں مِيں هے۔ جِسْمَانِي نِهِيں بلكه دِلِي اور رُوحَانِي هے۔ بَر بَادِ نِهِيں بلكه اس پَر ثَوَابِ هے۔ (1)

پیارے اسلامی بھائیو! قرآن پاک میں اور بھی کئی مقالمات پر اللہ پاک نے اپنی نبی، مکی مدنی صَلَّى اللهُ عَلَيْهِ وَآلِهِ وَسَلَّمَ کی آمد کا اعلان فرمایا هے۔ آيے اس طَرَحِ كِي كچھ آيَاتِ سُنْتِي هِيں، چنانچہ پارہ 6 سُورَةُ مَائِدَةَ كِي آيَتِ نمبر 15 مِيں اِرْشَادِ رَبَانِي هے:

قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ ﴿١٥﴾
 تَرْجَمَه كَنْزُ الْاِيْمَانِ: بے شك تمھارے پاس اللہ كِي
 طرف سے ايک نور آيا اور روشن كتاب (پ ٦، المائدة: ١٥)

پارہ 11 سُورَةُ تَوْبَةِ كِي آيَتِ نمبر 128 مِيں اِرْشَادِ هُوْتَا هے:
 لَقَدْ جَاءَكُمْ رَسُولٌ مِّنْ اَنْفُسِكُمْ عَزِيْزٌ
 عَلَيْهِ مَا عَنِتُّمْ حَرِيْصٌ عَلَيْكُمْ
 بِالْمُؤْمِنِيْنَ رَءُوْفٌ رَّحِيْمٌ ﴿١٢٨﴾
 تَرْجَمَه كَنْزُ الْاِيْمَانِ: بے شك تمھارے پاس
 تشریف لائے تم مِيں سے وه رسول جن پَر تمھارا
 مشقت مِيں پڑنا گراں هے تمھاری بھلائی كے نہایت
 چاہنے والے مسلمانوں پَر كمال مہربان مہربان

1... تفسیر نعیمی، پ 11، یونس، تحت الآیة: 58، 11/377

پارہ 17 سُورَةُ أَنْبِيَاءِ کی آیت نمبر 107 میں ہے:

وَمَا أَرْسَلْنَاكَ إِلَّا رَحْمَةً لِّلْعَالَمِينَ ﴿١٠٧﴾
 تَرْجَمَهُ: اور ہم نے تمہیں نہ بھیجا مگر رحمت سارے
 جہان کے لیے (پ 17، الانبیاء: 107)

پارہ 22 سُورَةُ أَحْزَابِ کی آیت نمبر 46.45 میں ارشاد ہوتا ہے:

يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَأَوْ
 مُبِّشًا وَنَذِيرًا ﴿٢٢﴾ وَدَاعِيًا إِلَى اللَّهِ بِإِذْنِهِ
 وَبِرَآءِ جَانِّبِيْرًا ﴿٢٣﴾ (پ 22، الاحزاب: 22-23)
 تَرْجَمَهُ: اے غیب کی خبریں بتانے والے (نبی)
 بے شک ہم نے تمہیں بھیجا حاضر ناظر اور خوشخبری
 دیتا اور ڈر سنا تا اور اللہ کی طرف اس کے حکم سے بلاتا
 اور چوکا دینے والا آفتاب

اے عاشقانِ رسول! آمدِ مصطفیٰ کی خوشیاں منانا یعنی میلاد شریف منانا حکم قرآنی اور
 نبی پاک صَلَّى اللهُ عَلَيْهِ وَآلِهِ وَسَلَّمَ کی خوشنودی کا باعث ہے۔ یقیناً میلاد شریف منانا، ماہ میلاد میں
 اپنے گھروں، گلی محلوں، بلکہ اپنی گاڑیوں کو مدنی پرچموں، جگمگاتے قمقموں، رنگ برنگی
 لائٹوں سے سجانا، اس ماہ مبارک کی آمد پر بالخصوص گناہوں سے توبہ کرنا، سنتوں
 اور نیکیوں پر استقامت پانے کے عظیم مدنی نسخے یعنی "نیک اعمال" کے مطابق زندگی گزارنے
 کا پکا ارادہ کرنا، قریہ قریہ، گاؤں گاؤں "مرحبایا مصطفیٰ" کی دُھو میں مچانے کے لیے اسلامی
 بھائیوں کا مدنی قافلے میں سفر کرنا، اجتماع میلاد و جلوس میلاد میں مکتبۃ المدینہ کے کتب و
 رسائل تقسیم کر کے نیکی کی دعوت کو عام کرنا، ربیع الاول کے 12 دن تک علاقوں کی مختلف
 مساجد میں جشن ولادت کے عظیم الشان سنتوں بھرے اجتماعات منعقد کرنا، ربیع الاول
 کے ہفتہ وار اجتماع و مدنی مذاکرے میں مدنی پرچم لیے اول تا آخر شرکت کرنا، بارہویں شب

اس عظیم رات کی تعظیم کی نیت سے غسل کرنا، نیا لباس پہننا، اپنے روزمرہ استعمال کی نئی چیزیں لینا، خاتم النبیین، رَحْمَةُ اللّٰعَالَمِیْنَ، شَفِیْعُ الْمُنْدَبِیْنَ، اَبِیْسُ الْغُرَیْبِیْنَ، سِرَاجُ السَّالِکِیْنَ، مَحْبُوْبُ رَبِّ الْعَالَمِیْنَ، جنابِ صَادِقِ وَاَمِیْن، قَرَاهِرُ قَلْبِ غَنَکِیْن صَلَّى اللهُ عَلَيْهِ وَآلِهِ وَسَلَّمَ کی سنت پر عمل کرتے ہوئے یومِ ولادت (12 ربیع الاول) کو روزہ رکھنا، بارہویں شب اجتماعِ میلاد میں گزار کر صبح صادق، ہاتھوں میں مدنی پرچم اٹھائے، دُرد و سلام کے ہار لیے، اشکبار آنکھوں سے "صبح بہاراں" کا استقبال کرنا، بعد نمازِ فجر "سلام و عید مبارک" کہہ کر ایک دوسرے کے ساتھ گرم جوشی کے ساتھ ملاقات کرنا، سارا دن عید میلاد النبی کی مبارکباد پیش کرنا اور عید ملتے رہنا، خوشی کا اظہار کرنا، اجتماعِ میلاد و جلوسِ میلاد کے عاشقانِ رسول کے لیے لنگرِ میلاد (کھانا کھانے) کا اہتمام کرنا، جلوسِ میلاد میں مدنی پرچم اٹھائے، باوضو لب پر دُرد و سلام اور نعتوں کے نغمے سجائے، تعظیمِ نبی سے سر کو جھکائے "مرحبایا مصطفیٰ" کے نعرے لگانا اور خوب خوب صدقہ و خیرات باعثِ اجر و ثواب ہے۔

حضرت سیدنا امام عبدالرحمن ابن جوزی رَحْمَةُ اللّٰهِ عَلَيْهِ فرماتے ہیں: جشنِ ولادت پر فرحت و مسرت کرنے والے کے لیے یہ خوشی، جہنم سے رُکاوٹ بنے گی۔ اے اُمَّتِ مَحْبُوْب! تمہارے لیے خوشخبری ہو تم دنیا و آخرت میں خیر کثیر کے حقدار قرار پائے۔ حضرت سیدنا احمد مجتبیٰ، محمد مصطفیٰ صَلَّى اللهُ عَلَيْهِ وَآلِهِ وَسَلَّمَ کا جشنِ ولادت منانے والے کو برکت، عزت، بھلائی اور فخر ملے گا، موتیوں کا عمامہ اور سبز حُلہ پہن کر وہ داخل جنت ہو گا، شہرحلات اُسے عطا کیے جائیں گے اور ہر محل میں حُور ہوگی۔ نبی خیرُ الٰتَام صَلَّى اللهُ عَلَيْهِ وَآلِهِ وَسَلَّمَ پر خوب دُرد پڑھیے، جشنِ ولادت منا کر اسے خُوب عام کیا جائے۔ (1)

① ... مجموع لطیف النبی فی صیغ المولود النبوی القدسی، مولد العروس، ص ۲۸۱ ملقط

صحابہ کرام نے میلاد کس طرح منایا؟

جس طرح اللہ پاک نے قرآن پاک میں آپ صَلَّى اللهُ عَلَيْهِ وَآلِهِ وَسَلَّمَ کی تشریف آوری کا ذکر فرمایا، آپ صَلَّى اللهُ عَلَيْهِ وَآلِهِ وَسَلَّمَ کے کمالات کو بیان فرمایا اور خود سرکل صَلَّى اللهُ عَلَيْهِ وَآلِهِ وَسَلَّمَ نے بھی اپنی ولادت مبارکہ کے تذکرے کیے، اسی طرح صحابہ کرام رَضَوْنَ اللهُ عَلَيْهِمْ أَجْمَعِينَ بھی اپنی اپنی محفلوں میں حضور اکرم شہنشاہِ اُمم صَلَّى اللهُ عَلَيْهِ وَآلِهِ وَسَلَّمَ کے خوب خوب چرچے کرتے۔

چنانچہ

حضرت سَیدُنا أَبُو سَعِيدٍ رَضِيَ اللهُ عَنْهُ سے روایت ہے کہ حضرت سَیدُنا مَعَاوِيَةُ رَضِيَ اللهُ عَنْهُ نے فرمایا: ایک مرتبہ سرکارِ والا تبار، شہنشاہِ ابرار صَلَّى اللهُ عَلَيْهِ وَآلِهِ وَسَلَّمَ صحابہ کرام عَلَيْهِمُ الرِّضْوَانُ کے ایک حلقے کے پاس تشریف لائے اور پوچھا: تمہیں یہاں کس چیز نے بٹھایا ہے؟ صحابہ کرام عَلَيْهِمُ الرِّضْوَانُ نے عرض کی ہم اللہ پاک کا ذکر کرنے بیٹھے ہیں، اس کا شکر ادا کر رہے ہیں کہ اس نے ہمیں اسلام کی ہدایت سے نوازا اور آپ صَلَّى اللهُ عَلَيْهِ وَآلِهِ وَسَلَّمَ کے ذریعے ہم پر بڑا احسان فرمایا، تو آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: اللہ پاک کی قسم! کیا تمہیں صرف اسی چیز نے یہاں بٹھایا ہوا ہے؟ عرض کی: اللہ پاک کی قسم! ہم کو اس کے سوا کسی اور چیز نے نہیں بٹھایا، تو آپ صَلَّى اللهُ عَلَيْهِ وَآلِهِ وَسَلَّمَ نے فرمایا: میرے پاس جبرائیل عَلَيْهِ السَّلَامُ آئے اور انہوں نے مجھے بتایا کہ اللہ پاک تمہاری وجہ سے فرشتوں پر فخر کر رہا ہے۔⁽¹⁾

اس حدیث پاک کے تحت مفتی احمد یار خان رَحْمَةُ اللهِ عَلَيْهِ فرماتے ہیں: معلوم ہوا کہ اسلام اور حضور انور صَلَّى اللهُ عَلَيْهِ وَآلِهِ وَسَلَّمَ کی تشریف آوری کے شکر کیے لیے مجالس (محفلیں)

①... نسائی، کتاب آداب القضاة، باب کیف یتخلف الحاكم، ص ۸۶۱، حدیث: ۵۲۳۶

کرنا، حلقہ بنا کر بیٹھنا سُنَّتِ صحابہ ہے، یہ حدیث مجلسِ میلاد شریف کی اصل ہے۔⁽¹⁾

پیارے اسلامی بھائیو! اجتماعِ میلاد میں حضور پُر نور، شافعِ یَوْمِ الْعَشُور صَلَّى اللهُ عَلَيْهِ وَآلِهِ وَسَلَّمَ کی ولادتِ پاک، رَضَاعَتِ مُبَارَكِہ اور بچپنِ شریف کے واقعات بیان کرنا، اس کے لئے محفلِ نعتِ مُنَعَقِدِہ کرنا، لوگوں کو جمع کرنا، ولادتِ مُصْطَفٰی صَلَّى اللهُ عَلَيْهِ وَآلِهِ وَسَلَّمَ کی خوشی میں لوگوں کو کھانا کھلانا جائز ہے۔ اَلْحَمْدُ لِلّٰہِ مسلمان اس مبارک مہینے میں جِسْمِنِ وِلَادَتِہ کی خوشی مناتے ہیں، مسجدوں، گھروں، دکانوں اور سواریوں پر نیز اپنے محلے میں بھی مدنی پرچم (جھنڈے) لہراتے ہیں، خوب چڑاغاں کرتے ہیں۔ ربیعِ الاول شریف کی بارہویں رات حصولِ ثواب کی نیت سے محفلِ نعت میں شرکت کرتے ہیں، صُحْبِ صَادِقِہ کے وقت مدنی پرچم اُٹھائے دُرُودِ وِ سَلَامِ پڑھتے ہوئے اَشْکِبَارِہ آنکھوں کے ساتھ صُحْبِہ بہاراں کا اِسْتِجْبَالِہ کرتے ہیں، 12 ربیعِ الاول شریف کے دن روزہ رکھ کر جلوسِ میلاد میں شریک ہوتے ہیں۔ میلاد شریف منانے والے ایسے عاشقانِ رسول سے تو پیارے آقا صَلَّى اللهُ عَلَيْهِ وَآلِهِ وَسَلَّمَ خوش ہوتے ہیں، جیسا کہ

ہم بھی اس سے خوش ہوتے ہیں

ایک بزرگ رَحْمَةُ اللهِ عَلَيْهِ فرماتے ہیں: اَلْحَمْدُ لِلّٰہِ مجھے خواب میں تاجدارِ رسالت صَلَّى اللهُ عَلَيْهِ وَسَلَّمَ کی زیارت کا شرف حاصل ہوا، تو میں نے سرکارِ صَلَّى اللهُ عَلَيْهِ وَسَلَّمَ کی بارگاہ میں عرض کی: يَا رَسُوْلَ اللهِ صَلَّى اللهُ عَلَيْهِ وَسَلَّمَ! کیا آپ کو مسلمانوں کا ہر سال آپ کی ولادتِ مبارک کی خوشیاں منانا پسند آتا ہے؟ تو حضور صَلَّى اللهُ عَلَيْهِ وَسَلَّمَ نے ارشاد فرمایا: جو ہماری ولادت پر خوشیاں مناتا ہے اور ہم سے خوش ہوتا ہے، ہم بھی اُس سے خوش ہوتے

①... رآة المناجیح، 3/ 321

ہیں۔ (1)

امیرِ اہلسنت، بانیِ دعوتِ اسلامی حضرت علامہ مولانا محمد الیاس عطار قادری دامت

بِرِكَاتِهِمُ الْعَالِيَةِ کیا خوب فرماتے ہیں:

جب تک یہ چاند تارے جھلملاتے جائیں گے
 اُن کے عاشق نور کی شمعیں جلاتے جائیں گے
 حشر تک جشنِ ولادت ہم مناتے جائیں گے
 جھوم کر سارے کہو آقا کی آمدِ مرجا
 تم کرو جشنِ ولادت کی خوشی میں روشنی
 ذکرِ میلادِ مبارک کیسے چھوڑیں ہم بھلا
 تب تک جشنِ ولادت ہم مناتے جائیں گے
 جبکہ حاسد دل جلاتے ٹپٹاتے جائیں گے
 مرجا کی دھوم یارو! ہم مچاتے جائیں گے
 حشر میں بھی ہم یہی نعرہ لگاتے جائیں گے
 وہ تمہاری گورِ تیرہ جگمگاتے جائیں گے
 جن کا کھاتے ہیں انہیں کے گیت گاتے جائیں گے (2)

مرجا	پرنور کی آمد	مرجا	پیارے کی آمد	مرجا	سرکاری آمد
مرجا	سراپانور کی آمد	مرجا	اچھے کی آمد	مرجا	سردار کی آمد
مرجا	رسولِ مقبول کی آمد	مرجا	سوہنے کی آمد	مرجا	نختار کی آمد
مرجا	آمنہ کے پھول کی آمد	مرجا	موہنے کی آمد	مرجا	سچے کی آمد
	مرجایا مصطفیٰ		مرجایا مصطفیٰ		مرجایا مصطفیٰ

صَلُّوْا عَلَي الْحَبِيبِ! صَلَّى اللهُ عَلَي مُحَمَّدٍ

ٹیلی تھون کی ترغیب

پیارے اسلامی بھائیو! اَلْحَمْدُ لِلّٰهِ دَعْوَتِ اِسْلَامِي دُنْيَا بَهْر مِيں 80 شَعْبَه جَات كے

1... تَذْكِرَةُ الْاَوْعَظِيْنَ، ص ۶۰۰

2... وِساِئِلُ بَحْشِشِ مُرْتَم، ص ۳۱۶ تا ۳۱۸

ذریعے دین قرآن و سنت کا پیغام عام کر رہی ہے، ان شعبہ جات میں جامعۃ المدینہ اور مدرسۃ المدینہ بھی شامل ہیں، جہاں قرآن پاک اور علم دین کی تعلیم فی سبیل اللہ دی جاتی ہے۔ پاکستان اور اوورسیز (Oversaeas) میں بوائز اور گرانٹز کے 1127 (1 ہزار 1 سو 27) جامعات المدینہ قائم ہو چکے ہیں، جن میں عالم کورس، عالمہ کورس، فیضان شریعت کورس کرنے والوں اور والیوں کی تعداد تقریباً 88835 (88 ہزار 8 سو 35) ہے، اب تک تقریباً 13455 (13 ہزار 4 سو 55) درس نظامی مکمل کر چکے ہیں، یہ سن کر آپ کا ایمان تازہ ہو گا، دل خوش ہو گا کہ الحمد للہ! اس سال (2021ء) میں جو پاکستان کے 9 شہروں میں جامعۃ المدینہ (بوائز) کے دستارِ فضیلت اجتماعات ہوئے ان میں تقریباً 1040 طلبہ کرام کی دستار بندی ہوئی۔

جامعات المدینہ گرانٹز کے تحت ہونے والے ردِ اِپوِشی اجتماعات (پاکستان، اوورسیز) میں تقریباً 2583 (2 ہزار 583) طالبات نے کورس مکمل کیا ہے۔

اسی طرح بچوں اور بچیوں کے 4761 (4 ہزار 7 سو 61) مدارس المدینہ میں پڑھنے والے بچوں اور بچیوں کی تعداد تقریباً 221666 (2 لاکھ، 21 ہزار 666) ہے، اب تک تقریباً 22059 (22 ہزار 59) بچے اور بچیاں ناظرہ قرآن کریم مکمل کر چکے ہیں اور تقریباً 92047 (92 ہزار 47) بچے اور بچیاں حفظ قرآن مکمل کر چکے ہیں۔ صرف ان دو شعبوں کے سالانہ اخراجات کروڑوں میں ہیں۔

إِنْ شَاءَ اللهُ الْكَرِيمِ 7 نومبر 2021ء، متوقع 2 ربیع الاخر 1443ھ بروز اتوار ٹیلی تھون مہم ہوگی۔ پاکستانی کرنسی کے مطابق فی یونٹ 10 ہزار کا ہو گا، پاکستان اور اوورسیز (Overseas) دعوتِ اسلامی کے زیر انتظام چلنے والے مدارس المدینہ اور جامعات

المَدِينَة کے جملہ اخراجات کے لیے اپنے صدقات سے تعاون فرمائیں۔

امیر اہل سنت حضرت علامہ مولانا محمد الیاس عطار قادری دَامَتْ بَرَکَاتُہُمْ الْعَالِیَہ نے اپنے ایک پیغام میں فرمایا: اللہ پاک نے آپ کو مال دیا ہے تو ٹیلی تھون میں ضرور تعاون کیجئے گا۔ اِنْ شَاءَ اللّٰہ یہ آپ کو دونوں جہاں میں کام آئے گا۔ ٹیلی تھون (چندہ جمع کرنے کی ہم) میں حصہ لینے والے خوش نصیب عاشقانِ رسول کے لیے آپ نے کتنی پیاری دُعا فرمائی ہے:

دعائے عطار: یا اللہ! 7 نومبر 2021 کو دعوتِ اسلامی کے جامعات المدینہ اور مدارس المدینہ کیلئے ہونے والے ٹیلی تھون میں جو بھی ٹیلی تھون سے پہلے یا بعد میں اپنی اپنی ملکی کرنسی کے اعتبار سے کم از کم 1 یونٹ جمع کرائے، اسے بُرے خاتمے سے بچا اور مرتے وقت جلوہ مصطفیٰ صَلَّى اللهُ عَلَيْهِ وَآلِهِ وَسَلَّمَ دکھا اور قبر میں اسے راحتیں اور برکتیں عطا فرما۔

اے اللہ! اس کا بے حساب جنت میں داخلہ فرما اور جو زیادہ یونٹ جمع کروائے، مالکِ کریم! اس پر اور بھی رحمتیں نازل فرما اور ساتھ ہی ساتھ اس کو جنت الفردوس میں اپنے پیارے حبیب صَلَّى اللهُ عَلَيْهِ وَآلِهِ وَسَلَّمَ کا پڑوس نصیب فرما۔ جو اسلامی بھائی یا اسلامی بہنیں دوسروں کو یونٹ جمع کرانے کی ترغیب دیں، تیار کریں یا اس کیلئے کسی بھی طریقے سے کوشش کریں، ان تمام کے حق میں اور مجھ گناہ گار کے حق میں بھی یہ دعائیں قبول فرما۔ اٰمِیْن بِحَاجَةِ النَّبِیِّ الْاَمِیْنِ صَلَّى

اللّٰهُ عَلَيْهِ وَآلِهِ وَسَلَّمَ